

bRihatpArAsharahorAshAstramh 81-90

——
ಬೃಹತ್ಪಾರಾಶರಹೋರಾಶಾಸ್ತ್ರಂ 81-90

——
Document Information



Text title : bRihatpArAsharahorAshAstram.h 81-90

File name : par8190.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve ajarve at fms30.cca.rockwell.com

Latest update : November 1, 2010

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಬೃಹತ್ಪಾರಾಶರಹೋರಾಶಾಸ್ತ್ರಂ 81-90



ಅಥ ಅಂಗಲಕ್ಷಣಫಲಾಧ್ಯಾಯಃ .. 81..
ಬಹುಧಾ ಭವ್ತಾ ಪ್ರೋಕ್ತಂ ಜನ್ಮಕಾಲಾತ್ ಶುಭಾಶುಭಂ .
ಶ್ರೋತುಮಿಚ್ಛಾಮಿ ನಾರೋಣಾಮಂಗಚಿಹ್ನೈಃ ಫಲ ಮುನೇ .. 1..
ಶೃಣು ವಿಪ್ರ ಪ್ರವಕ್ಷ್ಯಾಮಿ ನಾರೀಣಾಮಂಗಲಕ್ಷಣಂ .
ಫಲಂ ಯಥಾಹ ಪಾರ್ವತ್ಯೈ ಭಗವಾನ್ ಶಂಕರಸ್ತಥಾ .. 2..
ಸ್ನಿಗ್ಧಂ ಪಾದತಲಂ ಸ್ತ್ರೀಣಾಂ ಮೃದುಲಂ ಮಾಂಸಲಂ ಸಮಂ .
ರಕ್ತಮಸ್ವೇದಮುಷ್ಣಂ ಚ ಬಹುಭೋಗಪ್ರದಾಯಕಂ .. 3..
ವಿವರ್ಣಂ ಪುರುಷಂ ರೂಕ್ಷಂ ಖಂಡಿತಂ ವಿಷಮಂ ತಥಾ .
ಸೂರ್ಪಾಕಾರಂಚ ಶುಷ್ಕಂ ಚ ದುಃಖದೌರ್ಭಾಗ್ಯದಾಯಕಂ .. 4..
ಶಂಖಸ್ವಸ್ತಿಕಚಕ್ರಾಽಬ್ಧಧ್ವಜಮೀನಾಽತಪತ್ರವತ್ .
ಯಸ್ಯಾಃ ಪಾದತಲೇ ಚಿಹ್ನಂ ಸಾ ಜ್ಞೇಯಾ ಕ್ಷಿತಿಪಾಂಗನಾ .. 5..
ಭವೇತ್ ಸಮಸ್ತಭೋಗಾಯ ತಥಾ ದೀರ್ಘೋರ್ಧ್ವರೇಖಿಕಾ .
ರೇಖಾಃ ಸರ್ಪಾಽಮುಕಾಕಾಭಾ ದುಃಖದಾರಿದ್ರ್ಯಸೂಚಿಕಾಃ .. 6..
ರಕ್ತಾಃ ಸಮುನ್ನತಾಃ ಸ್ನಿಗ್ಧಾ ವೃತ್ತಾಃ ಪಾದನಖಾಃ ಶುಭಾಃ .
ಸ್ಫುಟಿತಾಃ ಕೃಷ್ಣವರ್ಣಾಶ್ಚ ಜ್ಞೇಯಾ ಅಶುಭಸೂಚಕಾಃ .. 7..
ಉನ್ನತೋ ಮಾಂಸಲೋಽಬ್ಧುಷ್ಣೋ ವರ್ತುಲೋಽತುಲಭೋಗದಃ .
ವಕ್ರೋ ಹ್ರಸ್ವಶ್ಚ ಚಿಪಿಟೋ ದುಃಖದಾರಿದ್ರ್ಯಸೂಚಕಃ .. 8..
ಮೃದವೋಽಬ್ಧುಲಯಃ ಶಸ್ತಾ ಘನಾ ವೃತ್ತಾಶ್ಚ ಮಾಂಸಲಾಃ .
ದೀರ್ಘಾಂಗುಲೀಭಿಃ ಕುಲಟಾ ಕೃಶಾಭಿರ್ಧನವರ್ಜಿತಾ .. 9..
ಭವೇದ್ಧ್ವಾಭಿರಲ್ಪಾಯುರ್ವಿಷಮಾಭಿಶ್ಚ ಕುಟ್ಟನೀ .
ಚಿಪಟಾಭಿರ್ಭವೇದ್ಧ್ವಾಸೀ ವಿರಲಾಭಶ್ಚ ನಿರ್ಧನಾ .. 10..
ಯಸ್ಯ ಮಿಥಃ ಸಮಾರೂಢಾಃ ಪಾದಾಂಗುಲ್ಯೋ ಭವಂತಿ ಹಿ .
ಬಹುನಪಿ ಪತೀನ್ ಹಿತ್ವಾ ಪರಪ್ರೇಷ್ಯಾ ಚ ಸಾ ಭವೇತ್ .. 11..
ಯಸ್ಯಾ ಪಥಿ ಚಲಂತ್ಯಾಶ್ಚ ರಜೋ ಭೂಮೇಃ ಸಮುಚ್ಛಲೇತ್ .
ಸಾ ಪಾಂಸುಲೀ ಬಹ್ವೇನ್ನಾರೀ ಕುಲತ್ರಯವಿಘಾತಿನೀ .. 12..
ಯಸ್ಯಾಃ ಕನಿಷ್ಠಿಕಾ ಭೂಮಿಂ ಗಚ್ಛಂತ್ಯಾ ನ ಪರಿಸ್ಪೃಶೇತ್ .

ಸಾ ಹಿ ಪೂರ್ವಪತಿಂ ಹತ್ವಾ ದ್ವಿತೀಯಂ ಕುರುತೇ ಪತಿಂ .. 13..
 ಮಧ್ಯಮಾಸನಾಮಿಕಾ ಚಾಪಿ ಯಸ್ಯಾ ಭೂಮಿಂ ನ ಸಂಸ್ಪೃಶೇತ್ .
 ಪತಿಹೀನಾ ಚ ಸಾ ನಾರೀ ವಿಜ್ಞೇಯಾ ದ್ವಿಜಸತ್ತಮ .. 14..
 ಪ್ರದೇಶಿನೀ ಭವೇದ್ಯಸ್ಯಾ ಅಂಗುಷ್ಠಾದ್ವ್ಯತಿರೇಕಿಣೀ .
 ಕನ್ಯೈವ ದೂಷಿತಾ ಸಾ ಸ್ಯಾತ್ ಕುಲಟಾ ಚ ತದಗ್ರತಃ .. 15..
 ಉನ್ನತಂ ಪಾದಪೃಷ್ಠಂ ಚೇತ್ ತದಾ ರಾಜ್ಞೀ ಭವೇದ್ಭವಂ .
 ಅಸ್ತೇದಮಶಿರಾಡ್ಯಂಚ ಮಾಂಸಲಂ ಮಸೃಣಂ ಮೃದು .. 16..
 ಅನ್ಯಥಾ ಧನಹೀನಾ ಚ ಶಿರಾಲಂ ಚೇತ್ತದಾಸದ್ಭಗಾ .
 ರೋಮಾಡ್ಯಂ ಚೇದ್ ಭವೇದ್ಧಾಸೀ ನಿರ್ಮಾಸಂ ಯದಿ ದುರ್ಭಗಾ .. 17..
 ಸುಭಗಾ ಸಮಪಾಷ್ಟಿಃ ಸ್ತ್ರೀ ಪೃಥುಪಾಷ್ಟಿಶ್ಚ ದುರ್ಭಗಾ .
 ಕುಲಟೋನ್ನತಪಾಷ್ಟಿಶ್ಚ ದೀರ್ಘಪಾಷ್ಟಿಶ್ಚ ದುಃಖಿತಾ .. 18..
 ಅರೋಮೇ ಚ ಸಮೇ ಸ್ನಿಗ್ಧೇ ಯಸ್ಯಾ ಜಂಘ ಸುವರ್ತುಲೇ .
 ವಿಸಿರೇ ಚ ಸುರಮ್ಯೇ ಸಾ ರಾಜಪತ್ನೀ ಭವೇದ್ಭವಂ .. 19..
 ವರ್ತುಲಂ ಮಾಂಸಲಂ ಸ್ನಿಗ್ಧಂ ಜಾನುಯುಗ್ಮಂ ಶುಭಪ್ರದಂ .
 ನಿರ್ಮಾಸಂ ಸ್ತೈರಚಾರಿಣ್ಯಾ ನಿರ್ಧನಾಯಾಶ್ಚ ವಿಶ್ಲಥಂ .. 20..
 ಘನೌ ಕರಿಕರಾಕಾರೌ ವರ್ತುಲೌ ಮೃದುಲೌ ಶುಭೌ .
 ಯಸ್ಯಾ ಊರೂ ಶಿರಾಹೀನೌ ಸಾ ರಾಜ್ಞೀ ಭವತಿ ಧ್ರುವಂ .. 21..
 ಚಿಪಿಟೌ ರೋಮಶೌ ಯಸ್ಯಾ ವಿಧವಾ ದುರ್ಭಗಾ ಚ ಸಾ .
 ಚತುರ್ಭಿರ್ವಿಶತಿಯುತೈರಂಗುಲೈಶ್ಚ ಸಮಾ ಕಟಿಃ .
 ಸಮುನ್ನತನಿಂತಂಬಾಡ್ಯಾ ಪ್ರಶಸ್ತಾ ಸ್ಯಾತ್ ಮೃಗೀದೃಶಾಂ .. 22..
 ವಿನತಾ ಚಿಪಟಾ ದೀರ್ಘಾ ನಿರ್ಮಾಸಾ ಸಂಕಟಾ ಕಟಿಃ .
 ಹ್ರಸ್ವಾ ರೋಮೈಃ ಸಮಾಯುಕ್ತಾ ದುಃಖವೈಧವ್ಯಸೂಚಿಕಾ .. 23..
 ನತಿಂಬಃ ಶುಭದಃ ಸ್ತ್ರೀಣಾಮುನ್ನತೋ ಮಾಂಸಲಃ ಪೃಥುಃ .
 ಸುಖಸೌಭಾಗ್ಯದಃ ಪ್ರೋಕ್ತೋ ಜ್ಞೇಯೋ ದುಃಖಪ್ರದೋಽನ್ಯಥಾ .. 24..
 ಸ್ತ್ರೀಣಾಂ ಗೂಢಮಣಿಸ್ತುಂಗೋ ರಕ್ತಾಭೋ ಮೃದುರೋಮಕಃ .
 ಭಗಃ ಕಮರಪೃಷ್ಠಾಭಃ ಶುಭೋಽಶ್ಚತ್ಕಗಲಾಕೃತಿಃ .. 25..
 ಕುರಂಗಖುರರೂಪೋ ಯಶ್ಚುಲ್ಲಿಕೋದರಸಂನಿಭಿಃ .
 ರೋಮಶೋ ದೃಶ್ಯನಾಸಶ್ಚ ವಿವೃತ್ತಾಸ್ಯೋಽಶುಭಪ್ರದಃ .. 26..
 ವಾಮೋನ್ನತಸ್ತು ಕನ್ಯಾಜಃ ಪುತ್ರೋಚೋ ದಕ್ಷಿಣೋನ್ನತಃ .
 ಶಂಖಾವರ್ತೋ ಭಗೋ ಯಸ್ಯಾಃ ಸಾ ವಿಗರ್ಭಾಽಜ್ಞನಾ ಮತಾ .. 27..
 ಮೃದ್ವೀ ವಸ್ತ್ರೀ ಪ್ರಶಸ್ತಾ ಸ್ಯಾದ್ ವಿಪುಲಾಲ್ಪಸಮುನ್ನತಾ .
 ರೋಮಾಡ್ಯಾ ಚ ಶಿರಾಲಾ ಚ ರೇಖಾಂಕಾ ನ ಶುಭಪ್ರದಾ .. 28..

ಗಂಭೀರಾ ದಕ್ಷಿಣಾವರ್ತಾ ನಾಭಿಃ ಸರ್ವಸುಖಪ್ರದಾ .
 ವ್ಯಕ್ತಗ್ರಂಥಿಃ ಸಮುತ್ತಾನಾ ವಾಮಾವರ್ತಾ ನ ಶೋಭನಾ .. 29..
 ಪೃಥುಕುಕ್ಷಿಃ ಶುಭಾ ನಾರೀ ಸೂತೇ ಸಾ ಚ ಬಹೂನ್ ಸುತಾನ್ .
 ಭೂಪತಿಂ ಜನಯೇತ್ ಪುತ್ರಂ ಮಂಡೂಕಾಭೇನ ಕುಕ್ಷಿಣಾ .. 30..
 ಉನ್ನತೇನ ವಲೀಭಾಜಾ ಸಾವರ್ತೇನ ಚ ಕುಕ್ಷಿಣಾ .
 ವಂಧ್ಯಾ ಸಂನ್ಯಾಸಿನೀ ದಾಸೀ ಜಾಯತೇ ಕ್ರಮದೋಽಬಲಾ .. 31..
 ಸಮೇ ಸಮಾಂಶೇ ಮೃದುಲೇ ಪಾರ್ಶ್ವೇ ಸ್ತ್ರೀಣಾಂ ಶುಭಪ್ರದೇ .
 ಉನ್ನತೇ ರೋಮಸಂಯುಕ್ತೇ ಶಿರಾಲೇ ಚಾಽಶುಭಪ್ರದೇ .. 32..
 ನಿಲೋಭಂ ಹೃದಯಂ ಸ್ತ್ರೀಣಾಂ ಸಮೇ ಸರ್ವಸುಖಪ್ರದಂ .
 ವಿಸ್ತೀರ್ಣಂ ಚ ಸಲೋಮಂ ಚ ವಿಜ್ಞೇಯಮಶುಭಪ್ರದಂ .. 33..
 ಸಮೌ ಪೀನೌ ಘನೌ ವೃತ್ತಾ ದೃಢೌ ಶಸ್ತೌ ಪಯೋಧ್ರೌ .
 ಸ್ಥೂಲಾಗ್ರೌ ವಿರಲೌ ಶುಷ್ಕೌ ಸ್ತ್ರೀಣಾಂ ನೈವ ಶುಭಪ್ರದೌ .. 34..
 ದಕ್ಷಿಣೋನ್ನತವಕ್ಷೋಜಾ ನಾರೀ ಪುತ್ರವತೀ ಮತಾ .
 ವಾಮೋನ್ನತಸ್ತನೀ ಕನ್ಯಾಪ್ರಜಾ ಪ್ರೋಕ್ತಾ ಪುರಾತನೈಃ .. 35..
 ನಾರೀಣಾಂ ಚೂಚುಕೇ ಶಸ್ತ್ರೇ ಶ್ಯಾಮವರ್ಣೇ ಸುವರ್ತುಲೇ .
 ಅಂತರ್ಭಗ್ನೇ ಚ ದೀರ್ಘೇ ಚ ಕೃಶೇ ಚಾಪಿ ನ ಶೋಭನೇ .. 36..
 ಸ್ತ್ರೀಣಾಂ ಸ್ಕಂಧೌ ಸಮೌ ಪುಷ್ಪೌ ಗೂಢಸಂಧೀ ಶುಭಪ್ರದೌ .
 ರೋಮಾಢ್ಯಾವುನ್ನತೌ ವಕ್ರೌ ನಿರ್ಮಾನಾವಶುಭೌ ಸ್ಮೃತೌ .. 37..
 ಸುಸೂಕ್ಷ್ಮರೋಮೇ ನಾರೀಣಾಂ ಪುಷ್ಪೇ ಸ್ನಿಗ್ಧೇ ಶುಭಪ್ರದೇ .
 ಕಕ್ಷೇ ಶಿರಾಲೇ ಗಂಭೀರೇ ನ ಶುಭೇ ಸ್ವೇದಮೇದುರೇ .. 38..
 ಗೂಢಾಸ್ಥಿ ಕೋಮಲಗ್ರಂಥೀ ವಿಶಿರೌ ಚ ಬಿರೋಮಕೌ .
 ಸರಲೌ ಸುವರ್ತುಲೌ ಚೈವ ಭುಜೌ ಶಸ್ತೌ ಮೃಗೀದೃಶಾಂ .. 39..
 ನಿರ್ಮಾಂಸೌ ಸ್ಥೂಲರೋಮಾಣೌ ಹ್ರಸ್ವೌ ಚೈವ ಶಿರಾತತೌ .
 ವಕ್ರೌ ಭುಜೌ ಚ ನಾರೀಣಾಂ ಕ್ಲೇಶಾಯ ಪರಿಕೀರ್ತಿತೌ .. 40..
 ಸರೋಜಮುಕುಲಾಕಾರೋ ಕರಾಂಗುಷ್ಠೌ ಮೃಗೀದೃಶಾಂ .
 ಸರ್ವಸೌಖ್ಯಪ್ರದೌ ಪ್ರೋಕ್ತೌ ಕೃಶೌ ವಕ್ರೌ ಚ ದುಃಖದೌ .. 41..
 ಸ್ತ್ರೀಣಾಂ ಕರತಲಂ ರಕ್ತಂ ಮಧ್ಯೋನ್ನತಮರಂಧ್ರಕಂ .
 ಮೃದುಲಂ ಚಾಲ್ಪರೇಖಾಢ್ಯಂ ಜ್ವೇಯಂ ಸರ್ವಸುಖಪ್ರದಂ .. 42..
 ವಿಧವಾ ಬಹುರೇಖೇಣ ರೇಖಾಹೀನೇನ ನಿರ್ಧನೇ .
 ಭಿಕ್ಷುಕಾ ಚ ಶಿರೋಢ್ಯೇನ ನಾರೀ ಕರತಲೇನ ಹಿ .. 43..
 ಪಾಣಿಪೃಷ್ಠಂ ಶುಭಂ ಸ್ತ್ರೀಣಾಂ ಪುಷ್ಪಂ ಮೃದುವಿರೋಮಕಂ .
 ಶಿರಾಲಂ ರೋಮಶಂ ನಿಮ್ಮಾಂ ದುಖದಾರಿದ್ರ್ಯಸೂಚಕಂ .. 44..

ಯಸ್ಯಾಃ ಕರತಲೇ ರೇಖಾ ವ್ಯಕ್ತಾ ರಕ್ತಾ ಚ ವರ್ತುಲಾ .
ಸ್ನಿಗ್ಧಾ ಪೂರ್ಣಾ ಚ ಗಂಭೀರಾ ಸಾ ಸರ್ವಸುಖಭಾಗಿನೀ .. 45..
ಮತ್ಸ್ಯೇನ ಸುಭಗಾ ಜ್ಞೇಯಾ ಸ್ವಸ್ತಿಕೇನ ಧನಾನ್ವಿತಾ .
ರಾಜಪತ್ನೀ ಸರೋಜೇನ ಜನನೀ ಪೃಥಿವೀಪತೇಃ .. 46..
ಸಾರ್ವಭೌಮಪ್ರಿಯಾ ಪಾಣೌ ನದ್ಯಾವರ್ತೇ ಪ್ರದಕ್ಷಿಣೇ .
ಶಂಖಾತಪತ್ರಕಮರೈರ್ಭೂಪಸ್ಯ ಜನನೀ ಭವೇತ್ .. 47..
ರೇಖಾ ತುಲಾಕೃತಿಃ ಪಾಣೌ ಯಸ್ಯಾಃ ಸಾ ಹಿ ಬಣಿಗ್ವಧೂಃ .
ಗಜವಾಜಿವೃಷಾಭಾ ವಾ ಕರೇ ವಾಮೇ ಮೃಗೀದೃಶಃ .. 48..
ರೇಖಾ ಪ್ರಸಾದವಜ್ರಾಭಾ ಸೂತೇ ತೀರ್ಥಕರಂ ಸುತಂ .
ಕೃಷೀವಲಸ್ಯ ಪತ್ನೀ ಸ್ಯಾಚ್ಛಕಟೇನ ಯುಗೇನ ವಾ .. 49..
ಚಾಮರಾಂಕುಶಚಾಪೈಶ್ಚ ರಾಜಪತ್ನೀ ಪತಿವ್ರತಾ .
ತ್ರಿಶೂಲಾಸಿಗದಾಶಕ್ತಿದುಂದುಭ್ಯಾಕೃತಿರೇಖಯಾ .. 50..
ಅಂಗುಷ್ಠಮೂಲಾನ್ನಿರ್ಗತ್ಯಾ ರೇಖಾ ಯಾತಿ ಕನಿಷ್ಠಿಕಾಂ .
ಸಾ ನಾರಿ ಪತಿಹಂತ್ರಿ ಸ್ಯಾದ್ ದೂರತಸ್ತಾಂ ಪರಿತ್ಯಜೇತ್ .. 51..
ಕಾಕಮಂಡೂಕಜಂಬೂಕವೃಕವೃಶ್ಚಿಕಭೋಗಿನಃ .
ರಾಸಭೋಷ್ಣವಿಡಾಲಾಭಾ ರೇಖಾ ದುಃಖಪ್ರದಾಃ ಸ್ತ್ರಿಯಾಃ .. 52..
ಮೃದುಲಾಶ್ಚ ಸುಪರ್ವಾಣೋ ದೀರ್ಘಾ ವೃತ್ತಾಃ ಕ್ರಮಾತ್ ಕೃಶಾಃ .
ಅರೋಮಕಾಃ ಶುಭಾಃ ಸ್ತ್ರೀಣಾಮಂಗುಲ್ಯಃ ಪರಿಕೀರ್ತಿತಾಃ .. 53..
ಅತಿಹ್ರಸ್ವಾಃ ಕೃಶಾ ವಕ್ರಾ ವಿರಲಾ ರೋಮಸಂಯುತಾಃ .
ಬಹುಪರ್ವಯುತಾ ವಾಸಪಿ ಪರ್ವಹೀನಾಶ್ಚ ದುಃಖದಾಃ .. 54..
ರಕ್ತವರ್ಣಾ ನಖಾಸ್ತುಂಗಾ ಸಶಿಖಾಶ್ಚ ಶುಭಪ್ರದಾಃ .
ನಿಮ್ನಾ ವಿವರ್ಣಾ ಪೀತಾ ವಾ ಪುಷ್ಪಿತಾ ದುಃಖದಾಯಕಾಃ .. 55..
ಅಂತರ್ನಿಮಗ್ನವಂಶಾಸ್ಥಿ ಪೃಷ್ಠಂ ಸ್ಯಾನ್ಮಾಂಸಲಂ ಶುಭಂ .
ಸಶಿರಂ ರೋಮಯುಕ್ತಂ ವಾ ವಕ್ರಂ ಚಾಶುಭದಾಯಕಂ .. 56..
ಸ್ತ್ರೀಣಾಂ ಕಣ್ಣಸ್ಥಿರೇಖಾಂಕಸ್ತ್ವ ವ್ಯಕ್ತಾಸ್ಥಿಶ್ಚ ವರ್ತುಲಃ .
ಮಾಂಸಲೋ ಮೃದುಲೈಶ್ಚೈವ ಪ್ರಶಸ್ತಫಲದಾಯಕಾಃ .. 57..
ಸ್ಥೂಲಗ್ರೀವಃ ಚ ವಿಧವಾ ವಕ್ರಗ್ರೀವ ಚ ಕಿಂಕರೀ .
ಬಂಧ್ಯಾ ಚ ಚಿಪಿಟಗ್ರೀವಾ ಲಘುಗ್ರೀವಾ ಚ ನೀಸುತಾ .. 58..
ಶ್ರೇಷ್ಠಾ ಕೃಕಾಟಿಕಾ ಋಜ್ವೀ ಸಮಾಂಸಾ ಚ ಸಮುನ್ನತಾ .
ಶುಷ್ಕಾ ಶಿರಾಲಾ ರೋಮಾಢ್ಯಾ ವಿಶಾಲಾ ಕುಟಿಲಾಸುಭಾ .. 59..
ಅರುಣಂ ಮೃದುಲಂ ಪುಷ್ಪಂ ಪ್ರಶಸ್ತಂ ಚಿಬುಕಂ ಸ್ತ್ರಿಯಾಃ .
ಆಯತಂ ರೋಮಶಂ ಸ್ಥೂಲಂ ದ್ವಿಧಾಭಕ್ತಮಶೋಭನಂ .. 60..

ಕಪೋಲಾವುನ್ನತೌ ಸ್ತ್ರೀಣಾಂ ಪೀನೌ ವೃತ್ತೌ ಶುಭಪ್ರದೌ .
 ರೋಮಶೌ ಪುರುಷೌ ನಿಮ್ನೌ ನಿರ್ಮಾಂಸೌ ಚಾಸಶುಭಪ್ರದೌ .. 61..
 ಸ್ತ್ರೀಣಾಂ ಮುಖಂ ಸಮಂ ಪೃಷ್ಠಂ ವರ್ತುಲಂ ಚ ಸುಗಂಧಿಮತ್ .
 ಸುಸ್ನಿಗ್ಧಂ ಚ ಮನೋಹಾರಿ ಸುಖಸೌಭಾಗ್ಯಸೂಚಕಂ .. 62..
 ವರ್ತುಲಃ ಪಾಟಲಃ ಸ್ನಿಗ್ಧಾರೇಖಾಭೂಷಿತಮಧ್ಯಭೂಃ .
 ಮನೋಹರೋಽಧರೋ ಯಸ್ಯಾಃ ಸಾ ಭವೇತ್ ರಾಜವಲ್ಲಭಾ .. 63..
 ನಿರ್ಮಾಂಸಃ ಸ್ಪುಟಿತೋ ಲಂಬೋ ರೂಕ್ಷೋ ವಾ ಶ್ಯಾಮವರ್ಣಕಃ .
 ಸ್ಥೂಲೋಽಧರಶ್ಚ ನಾರೀಣಾಂ ವೈಧವ್ಯಕ್ಷೇಶಸೂಚಕಃ .. 64..
 ರಕ್ತೋತ್ಪಲನಿಭಃ ಸ್ನಿಗ್ಧ ಉತ್ತರೋಷ್ಣೋ ಮೃಗೀದೃಶಾಂ .
 ಕಿಂಚಿನ್ಮಧ್ಯಾನ್ನತೋಽರೋಮಾ ಸುಖಸೌಭಾಗ್ಯಗೋ ಭವೇತ್ .. 65..
 ಸ್ನಿಗ್ಧಾಗುಗ್ಧನಿಭಾಃ ಸ್ತ್ರೀಣಾಂ ದ್ವಾತ್ರಿಂಶದ್ದಶನಾಃ ಶುಭಾಃ .
 ಅಧಸ್ತಾದುಪರಿಷ್ಠಾಚ್ಚ ಸಮಾಃ ಸ್ತೋಕಸಮುನ್ನತಾಃ .. 66..
 ಅಧಸ್ತಾದಧಿಕಾಃ ಪೀತಾಃ ಶ್ಯಾಮಾ ದೀರ್ಘಾ ದ್ವಿಪಂಕ್ತಯಃ .
 ವಿಕಟಾ ವಿರಲಾಶ್ಚಾಪಿ ದಶನಾ ನ ಶುಭಾಃ ಸ್ತೃತಾಃ .. 67..
 ಶೋಣಾ ಮೃದ್ವೀ ಶುಭಾ ಜಿಹ್ವಾ ಸ್ತ್ರೀಣಾಮತುಲಭೋಗದಾ .
 ದುಃಖದಾ ಮಧ್ಯಸಂಕೀರ್ಣಾ ಪುರೋಭಾಗೇಽತಿವಿಸ್ತರಾ .. 68..
 ಸಿತಯಾ ಮರಣಂ ತೋಯೇ ಶ್ಯಾಮಯಾ ಕಲಹಪ್ರಿಯಾ .
 ಮಾಂಸಲಯಾ ಧನೈರ್ಹೀನಾ ಲಂಬಯಾಽಭಕ್ಷ್ಯಭಕ್ಷಿಣೀ .. 69..
 ಪ್ರಮಾದಸಹಿತಾ ನಾರೀ ಜಿಹ್ವಯಾ ಚ ವಿಶಾಲಯಾ .
 ಸುಸ್ನಿಗ್ಧಂ ಪಾಟಲಂ ಸ್ತ್ರೀಣಾಂ ಕೋಮಲಂ ತಾಲುಶೋಭನಂ .. 70..
 ಶ್ವೇತೇ ತಾಲುನಿ ವೈಧವ್ಯಂ ಪೀತೇ ಪ್ರವ್ರಜಿತಾ ಭವೇತ್ .
 ಕೃಷ್ಣೇ ಸಂತತಿಹೀನಾ ಸ್ಯಾದ್ರೂಕ್ಷೇ ಭೂರಿಕುಟುಂಬಿನೀ .. 71..
 ಅಲಕ್ಷಿತರದಂ ಸ್ತ್ರೀಣಾಂ ಕಿಂಚಿತ್ಪುಲ್ಲಕಪೋಲಕಂ .
 ಸ್ಮಿತಂ ಶುಭಪ್ರದಂ ಜ್ಞೇಯಮನ್ಯಥಾ ತ್ವಶುಭಪ್ರದಂ .. 72..
 ಸಮವೃತ್ತಪುಟಾ ನಾಸಾ ಲಘುಚ್ಛಿದ್ರಾ ಶುಭಪ್ರದಾ .
 ಸ್ಥೂಲಾಗ್ರಾ ಮಧ್ಯನಿಮ್ನಾ ವಾ ನ ಪ್ರಶಸ್ತಾ ಮೃಗೀದೃಶಾಂ .. 73..
 ರಕ್ತಾಗ್ರಾಸುಂಚಿತಾಗ್ರಾ ವಾ ನಾಸಾ ವೈಧವ್ಯಕಾರಿಣೀ .
 ದಾಸೀ ಸಾ ಚಿಪಿಟಾ ಯಸ್ಯಾ ಹಸ್ತಾ ದೀರ್ಘಾ ಕಲಿಪ್ರಿಯಾ .. 74..
 ಶುಭೇ ವಿಲೋಚನೇ ಸ್ತ್ರೀಣಾಂ ರಕ್ತಾಂತೇ ಕೃಷ್ಣತಾರಕೇ .
 ಗೋಕ್ಷೀರವರ್ಣೇ ವಿಶದೇ ಸುಸ್ನಿಗ್ಧೇ ಕೃಷ್ಣಪಕ್ಷ್ಮಿಣೀ .. 75..
 ಉನ್ನತಾಕ್ಷೀ ನ ದೀರ್ಘಾಯುರ್ವೃತ್ತಾಕ್ಷೀ ಕುಲಟಾ ಭವೇತ್ .
 ರಮಣೀ ಮಧುಪಿಂಗಾಕ್ಷೀ ಸುಖಸೌಭಾಗ್ಯಭಾಗಿಣೀ .. 76..

ಪುಂಶ್ಚಲೀ ವಾಮಕಾಣಾಕ್ಷೀ ವಂಧ್ಯಾ ದಕ್ಷಿಣಕಾಣಿಕಾ .
 ಪಾರಾವತಾಕ್ಷೀ ದುಃಶೀಲಾ ಗಜಾಕ್ಷೀ ನೈವ ಶೋಭನಾ .. 77..
 ಮೃದುಭಿಃ ಪಕ್ಷ್ಮಭಿಃ ಕೃಷ್ಣೈಃ ಘನೈಃ ಸೂಕ್ಷ್ಮೈಃ ಸುಭಾಗ್ಯಯುಕ್ .
 ವಿರಲೈಃ ಕಪಿಲೈಃ ಸ್ಥೂಲೈರ್ಭಾಮಿನೀ ದುಖಭಾಗಿನೀ .. 78..
 ವರ್ತುಲೌ ಕಾರ್ಮುಕಾಕಾರೌ ಸ್ನಿಗ್ಧೇ ಕೃಷ್ಣೇ ಅಸಂಹತೇ .
 ಸುಭ್ರುವೌ ಮೃದುರೋಮಾಣೌ ಸುಭ್ರುವಾಂ ಸುಖಕೀರ್ತಿದೌ .. 79..
 ಕರ್ಣೌ ದೀರ್ಘೌ ಶುಭಾವರ್ತೌ ಸುತಸೌಭಾಗ್ಯದಾಯಕೌ .
 ಶಷ್ಕುಲೀರಹಿತೌ ನಿಂದ್ಯೌ ಶಿರಾಲೌ ಕುಟಿಲೌ ಕೃಶೌ .. 80..
 ಶಿರಾವಿರಹಿತೋ ಭಾಲಃ ನಿಲೋಮಾಸರ್ಧಶಶಿಪ್ರಭಃ .
 ಅನಿಮ್ನಸ್ತ್ಯಂಗುಲಸ್ತೋಣಾಂ ಸುತಸೌಭಾಗ್ಯಸೌಖ್ಯದಃ .. 81..
 ಸ್ಪಷ್ಟಸ್ಪಸ್ತಿಕಚಿಹ್ವಶ್ಚ ಭಾಲೋ ರಾಜ್ಯಪ್ರದಃ ಸ್ತ್ರಿಯಾಃ .
 ಪ್ರಲಂಭೋ ರೋಮಶಶ್ಚೈವ ಪ್ರಾಂಶುಶ್ಚ ದುಃಖದಃ ಸ್ಮೃತಃ .. 82..
 ಉನ್ನತೋ ಗಜಕುಂಭಾಭೋ ವೃತ್ತೋ ಮೂರ್ಧಾ ಶುಭಃ ಸ್ತ್ರಿಯಾಃ .
 ಸ್ಥೂಲೋ ಗೀರ್ಘೋಽಥವಾ ವಕ್ರೋ ದುಃಖದೌರ್ಭಾಗ್ಯಸೂಚಕಃ .. 83..
 ಕುಂತಲಾಃ ಕೋಮಲಾಃ ಕೃಷ್ಣಾಃ ಸೂಕ್ಷ್ಮಾ ದೀರ್ಘಶ್ಚ ಶೋಭನಾ .
 ಪಿಂಗಲಾಃ ಪುರುಷಾ ರೂಕ್ಷಾ ವಿರಲಾ ಲಘವೋಽಶುಭಾಃ .. 84..
 ಪಿಂಗಲಾ ಗೌರವರ್ಣಾಯಾ ಶ್ಯಾಮಾಯಾಃ ಶ್ಯಾಮಲಾಃ ಶುಭಾಃ .
 ನಾರೀಲಕ್ಷಣತಶ್ಚೈವಂ ನರಾಣಾಮಪಿ ಚಿಂತಯೇತ್ .. 85..

ಅಥ ತಿಲಾದಿಲಾಂಭನಫಲಾಧ್ಯಾಯಃ .. 82..
 ಅಧಾಸಹಂ ದೇಹಜಾತಾನಾಂ ಲಾಂಭನಾನಾಂ ಫಲಂ ಬ್ರುವೇ .
 ಆವರ್ತಾನಾಂ ತಿಲಾನಾಂ ಚ ಮಶಕಾನಾಂ ವಿಶೇಷತಃ .. 1..
 ಅಂಗನಾನಾಂ ಚ ವಾಮಾಂಗೇ ದಕ್ಷಿಣಾಂಗೇ ನೃಣಾಂ ಶುಭಂ .
 ರಕ್ತಾಭಂ ತಿಲಕಾಭಂ ವಾ ಲೋಮ್ಬಾಂ ಚಕ್ರಮಥಾಪಿ ವಾ .. 2..
 ತಿಲಾದಿಲಾಂಭನಂ ಸ್ತ್ರೀಣಾಂ ಹೃದಿ ಸೌಭಾಗ್ಯಸೂಚಕಂ .
 ಯಸ್ಯಾ ದಕ್ಷಿಣವಕ್ಷೋಜೇ ರಕ್ತೇ ತಿಲಕಲಾಂಭನೇ .. 3..
 ಸಾ ಸಂತತಿತತಿಂ ಸೂತೇ ಸುಖಸೌಭಾಗ್ಯಸಂಯುತಾಂ .
 ರಕ್ತಾಭಂ ತಿಲಕಂ ಯಸ್ಯಾಃ ಸ್ತ್ರಿಯಾ ವಾಮೇ ಸ್ತನೇ ಭವೇತ್ .. 4..
 ಏಕ ಏವ ಸುತಸ್ತಸ್ಯಾ ಭವತೀತ ವಿದೋ ವಿದುಃ .
 ಪುತ್ರೀಪುತ್ರಯುತಾ ಜ್ಞೇಯಾ ತಿಲಕೇ ದಕ್ಷಿಣೇ ಸ್ತನೇ .. 5..
 ಭುವೋರ್ಮಧ್ಯೇ ಲಲಾಟೇ ವಾ ಲಾಂಭನಂ ರಾಜಸೂಚಕಂ .

ಕಪೋಲೇ ಮಶಕೋ ರಕ್ತೋ ನಿತ್ಯಂ ಮಿಷ್ಣಾನ್ನದಾಯಕಂ .. 6..
 ಭಗಸ್ಯ ದಕ್ಷಿಣೇ ಭಾಗೇ ಲಾಂಛನಂ ಯದಿ ಯೋಷಿತಃ .
 ಸಾ ಹಿ ಪೃಥ್ವೀಪತೇಃ ಪತ್ನೀ ಸೂತೇ ವಾ ಭೂಪತಿಂ ಸುತಂ .. 7..
 ನಾಸಾಗ್ರೇ ಲಾಂಛನೇ ರಕ್ತಂ ರಾಜಪತ್ನಾಃ ಪ್ರಜಾಯತೇ .
 ಕೃಷ್ಣವರ್ಣಂ ತು ಯಸ್ಯಾಃ ಸಾ ಪುಂಶ್ಚಲಿ ವಿಧವಾಸಥ ವಾ .. 8..
 ನಾಭೇರಧೋ ನೃಣಾಂ ಸ್ತ್ರೀಣಾಂ ಲಾಂಛನಂ ಚ ಶುಭಪ್ರದಂ .
 ಕರ್ಣೇ ಗಂಡೇ ಕರೇ ವಾಸಪಿ ಕಂಠೇ ವಾಸಪ್ಯಥ ಲಾಂಛನಂ .. 9..
 ಪ್ರಾಗ್ಗರ್ಭೇ ಪುತ್ರದಂ ಜ್ಞೇಯಂ ಸುಖಸೌಭಾಗ್ಯದಂ ತಥಾ .
 ತಿಲಾದಿ ಲಾಂಛನಂ ವಿಪ್ರ ಗುಲ್ಬಗೇಶೇ ಚ ದುಃಖದಂ .. 10..
 ತ್ರಿಶೂಲಾಕೃತಿ ಚಿಹ್ನ ಚ ಲಲಾಟೇ ಯದಿ ಜಾಯತೇ .
 ನಾರೀ ರಾಜಪ್ರಿಯಾ ಜ್ಞೇಯಾ ಭೂಪತಿಶ್ಚ ನರೋ ಭವೇತ್ .. 11..
 ಲೋಮ್ನಾಂ ಪ್ರದಕ್ಷಿಣಾವರ್ತೋ ಹೃದಿ ನಾಭೌ ಕರೇ ಶ್ರುತೌ .
 ದಕ್ಷಪೃಷ್ಠೇ ಶುಭೋ ವಸ್ತೌ ವಾಮಾವರ್ತೋಽಶುಭಪ್ರದಃ .. 12..
 ಕಟ್ಯಾಂ ಗುಹ್ಯೇಽಥವಾಸವರ್ತೋ ಸ್ತ್ರೀಣಾಂ ದೌರ್ಭಾಗ್ಯಸೂಚಕಃ .
 ಉದರೇ ಹಂತಿ ಭರ್ತಾರಂ ಮಧ್ಯಪೃಷ್ಠೇ ಚ ಪುಂಶ್ಚಲೀ .. 13..
 ಕಂಠೇ ಲಲಾಟೇ ಸೀಮಂತೇ ಮಧ್ಯಭಾಗೇ ಚ ಮೂರ್ಧನಿ .
 ಆವರ್ತೋ ನ ಶುಭಃ ಸ್ತ್ರೀಣಾಂ ಪುಸಾಂ ವಾಸಪಿ ದ್ವಿಜೋತ್ತಮ .. 14..
 ಸುಲಕ್ಷಣಾ ಸುಚರಿತಾ ಅಪಿ ಮಂದಾಯುಷಂ ಪತಿಂ .
 ದೀರ್ಘಾಯುಷಂ ಪ್ರಕುರ್ವಂತಿ ಪ್ರಮದಾಶ್ಚ ಮುದಾಸ್ವದಂ .. 15..

ಅಥ ಪೂರ್ವಜನ್ಮಶಾಪದ್ಯೋತನಾಧ್ಯಾಯಃ .. 83..
 ಮಹರ್ಷೇ ಭವತಾ ಪ್ರೋಕ್ತಂ ಫಲಂ ಸ್ತ್ರೀಣಾಂ ನೃಣಾಂ ಪೃಥಕ್ .
 ಅಧುನಾ ಶ್ರೋತುಮಿಚ್ಛಾಮಿ ತ್ವತ್ತೋ ವೇದವಿದಾಂವರ .. 1..
 ಅಪುತ್ರಸ್ಯ ಗರ್ತಿನಾಸ್ತಿ ಶಾಸ್ತ್ರೇಷು ಶ್ರೂಯತೇ ಮುನೇ .
 ಅಪುತ್ರಃ ಕೇನ ಪಾಪೇನ ಭವತೀತಿ ವದ ಪ್ರಭೋ .. 2..
 ಜನ್ಮಲಗ್ನಾಚ್ಚ ತಜ್ಞಾನಂ ಕಥಂ ದೈವವಿದಾಂ ಭವೇತ್ .
 ಅಪುತ್ರಸ್ಯ ಸುತಪ್ರಾಪ್ತೇರುಪಾಯಂ ಕೃಪಯೋಚ್ಯತಾಂ .. 3..
 ನಾಧು ಪೃಷ್ಠಂ ತ್ವಯಾ ವಿಪ್ರ ಕಥ್ಯತೇ ಹಿ ತಥಾ ಮಯಾ .
 ಯಥೋಮಯಾ ಹಿ ಪೃಷ್ಠೇನ ಶಿವೇನ ಕಥಿತಂ ಪುರಾ .. 4..
 ಕೇನ ಯೋಗೇನ ಪಾಪೇನ ಜ್ಞಾಯತೇಽಪತ್ಯನಾಶನಂ .
 ತೇಷಾಂ ಚ ರಕ್ಷಣೋಪಾಯಂ ಕೃಪಯಾ ನಾಥ ಮೇ ವದ .. 5..

ಸಾಧು ಪೃಷ್ಠಂ ತ್ವಯಾ ದೇವಿ ಕಥಯಾಮಿ ತವಾಸಧುನಾ .
ಸಂತಾನಹಾನಿಯೋಗಾಂಶ್ಚ ತದ್ರಕ್ಷೋಪಾಯಸಂಯುತಾನ್ .. 6..
ಗುರುಲಗ್ನೇಶ ದಾರೇಶಪುತ್ರಸ್ಥಾನಾಧಿಪೇಷು ಚ .
ಸರ್ವೇಷು ಬಲಹೀನೇಷು ವಕ್ತವ್ಯಾ ತ್ವನಪತ್ಯತಾ .. 7..
ರವ್ಯಾರಾಹುಶನಯಃ ಸಬಲಾಃ ಪುತ್ರಭಾವಗಾಃ .
ತದಾಸನಪತ್ಯತಾ ಚೇತ್ ಸ್ಯುರಬಲಾಃ ಪುತ್ರಕಾರಕಾಃ .. 8..
ಪುತ್ರಸ್ಥಾನಗತೇ ರಾಹೌ ಕುಜೇನ ಚ ನಿರೀಕ್ಷಿತೇ .
ಕುಜಕ್ಷೇತ್ರಗತೇ ವಾಸಪಿ ಸರ್ಪಶಾಪಾತ್ ಸುತಕ್ಷಯಃ .. 9..
ಪುತ್ರಶೇ ರಾಹುಸಂಯುಕ್ತೇ ಪುತ್ರಸ್ಥೇ ಭಾನುನಂದನೇ .
ಚಂದ್ರೇಣ ಸಂಯುತೇ ದೃಷ್ಟೇ ಸರ್ಪಶಾಪಾತ್ ಸುತಕ್ಷಯಃ .. 10..
ಕಾರಕೇ ರಾಹುಸಂಯುಕ್ತೇ ಪುತ್ರೇಶೇ ಬಲವರ್ಜಿತೇ .
ಲಗ್ನೇಶೇ ಕುಜಸಂಯುಕ್ತೇ ಸರ್ಪಶಾಪಾತ್ ಸುತಕ್ಷಯಃ .. 11..
ಕಾರಕೇ ಭೌಮಸಂಯುಕ್ತೇ ಲಗ್ನೇ ಚ ರಾಹುಸಂಯುತೇ .
ಪುತ್ರಸ್ಥಾನಾಧಿಪೇ ದುಃಸ್ಥೇ ಸರ್ಪಶಾಪಾತ್ ಸುತಕ್ಷಯಃ .. 12..
ಭೌಮಾಂಶೇ ಭೌಮಸಂಯುಕ್ತೇ ಪುತ್ರೇಶೇ ಸೋಮನಂದನೇ .
ರಾಹುಮಾಂದಿಯುತೇ ಲಗ್ನೇ ಸರ್ಪಶಾಪಾತ್ ಸುತಕ್ಷಯಃ .. 13..
ಪುತ್ರಭಾವೇ ಕುಜಕ್ಷೇತ್ರೇ ಪುತ್ರೇಶೇ ರಾಹುಸಂಯುತೇ .
ಸೌಮ್ಯದೃಷ್ಟೇ ಯುತೇ ವಾಸಪಿ ಸರ್ಪಶಾಪಾತ್ ಸುತಕ್ಷಯಃ .. 14..
ಪುತ್ರಸ್ಥಾ ಭಾನುಮಂದಾರಾಃ ಸ್ವಭಾನುಃ ಶಶಿಜೋಷ್ಣಿರಾಃ .
ನಿರ್ಬಲೌ ಪುತ್ರಲಗ್ನೇಶೌ ಸರ್ಪಶಾಪಾತ್ ಸುತಕ್ಷಯಃ .. 15..
ಲಗ್ನೇಶೇ ರಾಹುಸಂಯುಕ್ತೇ ಪುತ್ರೇಶೇ ಭೋಮಸಂಯುತೇ .
ಕಾರಕೇ ರಾಹುಯುಕ್ತೇ ವಾ ಸರ್ಪಶಾಪಾತ್ ಸುತಕ್ಷಯಃ .. 16..
ಗ್ರಹಯೋಗವಶೇನೈವಂ ನೃಣಾಂ ಜ್ಞಾತ್ವಾಸನಪತ್ಯತಾ .
ತದ್ಗೋಷಪರಿಹಾರಾರ್ಥಂ ನಾಗಪೂಜಾಂ ಸಮಾರಭೇತ್ .. 17..
ಸ್ವಗೃಹ್ಯೋಕ್ತವಿಧಾನೇನ ಪ್ರತಿಷ್ಠಾಂ ಕಾರಯೇತ್ ಸುಧೀಃ .
ನಾಗಮೂರ್ತಿ ಸುವರ್ಣೇನ ಕೃತ್ವಾ ಪೂಜಾಂ ಸಮಾಚರೇತ್ .. 18..
ಗೋಭೂತಿಲಹಿರಣ್ಯಾದಿ ದದ್ಯಾದ್ ವಿತ್ತಾನುಸಾರತಃ .
ಏವಂ ಕೃತೇ ತು ನಾಗೇಂದ್ರಪ್ರಸಾದಾತ್ ವರ್ಧತೇ ಕುಲಂ .. 19..
ಪುತ್ರಸ್ಥಾನಂ ಗತೇ ಭಾನೌ ನೀಚೇ ಮಂದಾಂಶಕಸ್ಥಿತೇ .
ಪಾರ್ಶ್ವಯೋಃ ಕ್ರೂರಸಂಬಂಧೇ ಪಿತೃಶಾಪಾತ್ ಸುತಕ್ಷಯಃ .. 20..
ಪುತ್ರಸ್ಥಾನಾಧಿಪೇ ಭಾನೌ ತ್ರಿಕೋಣೇ ಪಾಪಸಂಯುತೇ .
ಕ್ರೂರಾಂತರೇ ಪಾಪದೃಷ್ಟೇ ಪಿತೃಶಾಪಾತ್ ಸುತಕ್ಷಯಃ .. 21..

ಭಾನುರಾಶಿಸ್ಥಿತೇ ಜೀವೇ ಪುತ್ರೇಶೇ ಭಾನುಸಂಯುತೇ .
 ಪುತ್ರೇ ಲಗ್ನೇ ಚ ಪಾಪಾಡ್ಯೇ ಪಿತೃಶಾಪಾತ್ ಸುತಕ್ಷಯಃ .. 22..
 ಲಗ್ನೇಶೇ ದುರ್ಬಲೇ ಪುತ್ರೇ ಪುತ್ರೇಶೇ ಭಾನುಸಂಯುತೇ .
 ಪುತ್ರೇ ಲಗ್ನೇ ಪಾಪಯುತೇ ಪಿತೃಶಾಪಾತ್ ಸುತಕ್ಷಯಃ .. 23..
 ಪಿತೃಸ್ಥಾನಾಧಿಪೇ ಪುತ್ರೇ ಪುತ್ರೇಶೇ ವಾಪಿ ಕರ್ಮಗೇ .
 ಪುತ್ರೇ ಲಗ್ನೇ ಚ ಪಾಪಾಡ್ಯೇ ಪಿತೃಶಾಪಾತ್ ಸುತಕ್ಷಯಃ .. 24..
 ಪಿತೃಸ್ಥಾನಾಧಿಪೇ ಭೌಮಃ ಪುತ್ರೇಶೇನ ಸಮನ್ವಿತಃ .
 ಲಗ್ನೇ ಪುತ್ರೇ ಪಿತೃಸ್ಥಾನೇ ಪಾಪೇ ಸಂತತಿನಾಶನಂ .. 25..
 ಪಿತೃಸ್ಥಾನಾಧಿಪೇ ದುಃಸ್ಥೇ ಕಾರಕೇ ಪಾಪರಾಶಿಗೇ .
 ಸಪಾಪೌ ಪುತ್ರಲಗ್ನೇಶೌ ಪಿತೃಶಾಪಾತ್ ಸುತಕ್ಷಯಃ .. 26..
 ಲಗ್ನಪಂಚಮಭಾವಸ್ಥಾ ಭಾನುಭೌಮಶನೈಶ್ಚರಾಃ .
 ರಂಧ್ರೇ ರಿಷ್ಟೇ ರಾಹುಜೀವೌ ಪಿತೃಶಾಪಾತ್ ಸುತಕ್ಷಯಃ .. 27..
 ಲಗ್ನಾದಷ್ಟಮಗೇ ಭಾನೌ ಪುತ್ರಸ್ಥೇ ಭಾನುನಂದನೇ .
 ಪುತ್ರೇಶೇ ರಾಹುಸಂಯುಕ್ತೇ ಲಗ್ನೇ ಪಾಪೇ ಸುತಕ್ಷಯಃ .. 28..
 ವ್ಯಯೇಶೇ ಲಗ್ನಭಾವಸ್ಥೇ ರಂಧ್ರೇಶೇ ಪುತ್ರರಾಶಿಗೇ .
 ಪಿತೃಸ್ಥಾನಾಧಿಪೇ ರಂಧ್ರೇ ಪಿತೃಶಾಪಾತ್ ಸುತಕ್ಷಯಃ .. 29..
 ರೋಗೇಶೇ ಪುತ್ರಭಾವಸ್ಥೇ ಪಿತೃಸ್ಥಾನಾಧಿಪೇ ರಿಪೌ .
 ಕಾರಕೇ ರಾಹುಸಂಯುಕ್ತೇ ಪಿತೃಶಾಪಾತ್ ಸುತಕ್ಷಯಃ .. 30..
 ತದ್ಗೋಷಪರಿಹಾರಾರ್ಥಂ ಗಯಾಶ್ರಾದ್ಧಂ ಚ ಕಾರಯೇತ್ .
 ಬ್ರಾಹ್ಮಣಾನ್ ಭೋಜಯೇದತ್ರ ಅಯುತಂ ವಾ ಸಹಸ್ರಕಂ .. 31..
 ಅಥವಾ ಕನ್ಯಕಾದಾನಂ ಗೋದಾನಂ ಚ ಸಮಾಚರೇತ್ .
 ಏವಂ ಕೃತೇ ಪಿತುಃ ಶಾಪಾನ್ಮುಚ್ಯತೇ ನಾಽತ್ರ ಸಂಶಯಃ .. 32..
 ವರ್ಧತೇ ಚ ಕುಲಂ ತಸ್ಯ ಪುತ್ರಪೌತ್ರದಿಭಿಃ ಸದಾ .
 ಗ್ರಹಯೋಗವಶಾದೇವಂ ಫಲಂ ಬ್ರೂಯಾತ್ ವಿಚಕ್ಷಣಃ .. 33..
 ಪುತ್ರಸ್ಥಾನಾಧಿಪೇ ಚಂದ್ರೇ ನೀಚೇ ವಾ ಪಾಪಮದ್ಯಗೇ .
 ಹಿಬುಕೇ ಪಂಚಮೇ ಪಾಪೇ ಮಾತೃಶಾಪಾತ್ ಸುತಕ್ಷಯಃ .. 34..
 ಲಾಭೇ ಮಂದಸಮಾಯುಕ್ತೇ ಮಾತೃಸ್ಥಾನೇ ಶುಭೇತರೇ .
 ನೀಚೇ ಪಂಚಮಗೇ ಚಂದ್ರೇ ಮಾತೃಶಾಪಾತ್ ಸುತಕ್ಷಯಃ .. 35..
 ಪುತ್ರಸ್ಥಾನಾಧಿಪೇ ದುಃಸ್ಥೇ ಲಗ್ನೇಶೇ ನೀಚರಾಶಿಗೇ .
 ಚಂದ್ರೇ ಚ ಪಾಪಸಂಯುಕ್ತೇ ಮಾತೃಶಾಪಾತ್ ಸುತಕ್ಷಯಃ .. 36..
 ಪುತ್ರೇಶೇಽಷ್ಟಾರಿರಿಷ್ಟೇಸ್ಥೇ ಚಂದ್ರೇ ಪಾಪಾಂಶಸಂಗತೇ .
 ಲಗ್ನೇ ಪುತ್ರೇ ಚ ಪಾಪಾಡ್ಯೇ ಮಾತೃಶಾಪಾತ್ ಸುತಕ್ಷಯಃ .. 37..

ಪುತ್ರಸ್ಥಾನಾಧಿಪೇ ಚಂದ್ರೇ ಮಂದರಾಹ್ವಾರಸಂಯುತೇ .
 ಭಾಗ್ಯೇ ವಾ ಪುತ್ರಭಾವೇ ವಾ ಮಾತೃಶಾಪಾತ್ ಸುತಕ್ಷಯಃ .. 38..
 ಮಾತೃಸ್ಥಾನಾಧಿಪೇ ಭೌಮೇ ಶನಿರಾಹುಸಮನ್ವಿತೇ .
 ಚಂದ್ರಭಾನುಯುತೇ ಪುತ್ರೇ ಲಗ್ನೇ ವಾ ಸಂತತಿಕ್ಷಯಃ .. 39..
 ಲಗ್ನಾತ್ಮಜೇಶೌ ಶತ್ರುಸ್ಥೌ ರಂಧ್ರೇ ಮಾತೃಧಿಪಃ ಸ್ಥಿತಃ .
 ಪಿತೃನಾಶಾಧಿಪೌ ಲಗ್ನೇ ಮಾತೃಶಾಪಾತ್ ಸುತಕ್ಷಯಃ .. 40..
 ಷಷ್ಠಾಷ್ಟಮೇಶೌ ಲಗ್ನಸ್ಥೌ ವ್ಯಯೇ ಮಾತೃಧಿಪಃ ಸುತೇ .
 ಚಂದ್ರಜೀವೌ ಪಾಪಯುಕ್ತೌ ಮಾತೃಶಾಪಾತ್ ಸುತಕ್ಷಯಃ .. 41..
 ಪಾಪಮಧ್ಯಗತೇ ಲಗ್ನೇ ಕ್ಷೀಣೇ ಚಂದ್ರೇ ಚ ಸಪ್ತಮ .
 ಮಾತೃಪುತ್ರೇ ರಾಹುಮಂದೌ ಮಾತೃಶಾಪಾತ್ ಸುತಕ್ಷಯಃ .. 42..
 ನಾಶಸ್ಥಾನಾಧಿಪೇ ಪುತ್ರೇ ಪುತ್ರೇಶೇ ನಾಶರಾಶಿಗೇ .
 ಚಂದ್ರಮಾತೃಪತೌ ದುಃಸ್ಥೇ ಮಾತೃಶಾಪಾತ್ ಸುತಕ್ಷಯಃ .. 43..
 ಚಂದ್ರಕ್ಷೇತ್ರೇ ಯದಾ ಲಗ್ನೇ ಕುಜರಾಹುಸಮನ್ವಿತೇ .
 ಚಂದ್ರಮಂದೌ ಪುತ್ರಸಂಸ್ಥೌ ಮಾತೃಶಾಪಾತ್ ಸುತಕ್ಷಯಃ .. 44..
 ಲಗ್ನೇ ಪುತ್ರೇ ಮೃತೌ ರಿಷ್ಣೇ ಕುಜೋ ರಾಹೂ ರವಿಃ ಶನಿಃ .
 ಮಾತೃಲಗ್ನಾಧಿಪೌ ದುಃಸ್ಥೌ ಮಾತೃಶಾಪಾತ್ ಸುತಕ್ಷಯಃ .. 45..
 ನಾಶಸ್ಥಾನಂ ಗತೇ ಜೀವೇ ಕುಜರಾಹುಸಮನ್ವಿತೇ .
 ಪುತ್ರಸ್ಥಾನೌ ಮಂದಚಂದ್ರೌ ಮಾತೃಶಾಪಾತ್ ಸುತಕ್ಷಯಃ .. 46..
 ಏವಂ ಯೋಗಂ ಬುದ್ಧೈರ್ದೃಷ್ಟ್ವಾ ವಿಜ್ಞೇಯಾ ತ್ವನಪತ್ಯತಾ .
 ತತಃ ಸಂತಾನರಕ್ಷಾರ್ಥಂ ಕರ್ತವ್ಯಾ ಶಾಂತಿರುತ್ತಮಾ .. 47..
 ನೇತುನ್ನಾನಂ ಪ್ರಕರ್ತವ್ಯಂ ಗಾಯತ್ರೀಲಕ್ಷಸಂಖ್ಯಕಾ .
 ರೌಪ್ಯಮಾತ್ರಂ ಪಯಃ ಪೀತ್ವಾ ಗ್ರಹದಾನಂ ಪ್ರಯತ್ನತಃ .. 48..
 ಬ್ರಾಹ್ಮಣಾನ್ ಭೋಜಯೇತ್ತದ್ವದಶ್ಚತ್ಸಸ್ಯ ಪ್ರದಕ್ಷಿಣಂ .
 ಕರ್ತವ್ಯಂ ಭಕ್ತಿಯುಕ್ತೇನ ಚಾಷ್ಟೋತ್ತರಸಹಸ್ರಕಂ .. 49..
 ಏವಂ ಕೃತೇ ಮಹಾದೇವಿ ಶಾಪಾನೋಕ್ಷೋ ಭವಿಷ್ಯತಿ .
 ಸುಪುತ್ರಂ ಲಭತೇ ಪಶ್ಚಾತ್ ಕುಲವೃದ್ಧಿಶ್ಚ ಜಾಯತೇ .. 50..
 ಅಥೋ ಯೋಗಾನ್ ಪ್ರವಕ್ಷ್ಯಾಮಿ ಭ್ರಾತೃಶಾಪಸಮುದ್ಭವಾನ್ .
 ಯಜ್ಞಾ ತ್ವಾಪತ್ಯರಕ್ಷಾರ್ಥಂ ಯತ್ನಂ ಕುರ್ಯಾದ್ ವಿಚಕ್ಷಣಃ .. 51..
 ಭ್ರಾತೃಸ್ಥಾನಾಧಿಪೇ ಪುತ್ರೇ ಕುಜರಾಹುಸಮನ್ವಿತೇ .
 ಪುತ್ರಲಗ್ನೇಶ್ಚರೌ ರಂಧ್ರೇ ಭ್ರಾತೃಶಾಪಾತ್ ಸುತಕ್ಷಯಃ .. 52..
 ಲಗ್ನೇ ಸುತೇ ಕುಜೇ ಮಂದೇ ಭ್ರಾತೃಪೇ ಭಾಗ್ಯರಾಶಿಗೇ .
 ಕಾರಕೇ ನಾಶಭಾವಸ್ಥೇ ಭ್ರಾತೃಶಾಪಾತ್ ಸುತಕ್ಷಯಃ .. 53..

ಭ್ರಾತೃಸ್ಥಾನೇ ಗುರುನೀಚೇ ಮಂದಃ ಪಂಚಮಗತೇ ಯದಿ .
 ನಾಶಸ್ಥಾನೇ ತು ಚಂದ್ರಾರೌ ಭ್ರಾತೃಶಾಪಾತ್ ಸುತಕ್ಷಯಃ .. 54..
 ತನುಸ್ಥಾನಾಧಿಪೇ ರಿಷ್ವೇ ಭೌಮಃ ಪಂಚಮಗೋ ಯದಿ .
 ರಂದ್ರೇ ಸಪಾಪಪುತ್ರೇಶೇ ಭ್ರಾತೃಶಾಪಾತ್ ಸುತಕ್ಷಯಃ .. 55..
 ಪಾಪಮಧ್ಯಗತೇ ಲಗ್ನೇ ಪಾಪಮಧ್ಯೇ ಸುತೇಽಪಿ ಚ .
 ಲಗ್ನೇಶಪುತ್ರಪೌ ದುಃಸ್ಥೌ ಭ್ರಾತೃಶಾಪಾತ್ ಸುತಕ್ಷಯಃ .. 56..
 ಕರ್ಮೇಶೇ ಭ್ರಾತೃಭಾವಸ್ಥೇ ಪಾಪಯುಕ್ತೇ ತಥಾ ಶುಭೇ .
 ಪುತ್ರಗೇ ಕುಜಸಂಯುಕ್ತೇ ಭ್ರಾತೃಶಾಪಾತ್ ಸುತಕ್ಷಯಃ .. 57..
 ಪುತ್ರಸ್ಥಾನೇ ಬುಧಕ್ಷೇತ್ರೇ ಶಮಿರಾಹುಸಮನ್ವಿತೇ .
 ರಿಷ್ವೇ ವಿದಾರೌ ವಿಜ್ಞೇಯೋ ಭ್ರಾತೃಶಾಪಾತ್ ಸುತಕ್ಷಯಃ .. 58..
 ಲಗ್ನೇಶೇ ಭ್ರಾತೃಭಾವಸ್ಥೇ ಭ್ರಾತೃಸ್ಥಾನಾಧಿಪೇ ಸುತೇ .
 ಲಗ್ನಭ್ರಾತೃಸುತೇ ಪಾಪೇ ಭ್ರಾತೃಶಾಪಾತ್ ಸುತಕ್ಷಯಃ .. 59..
 ಭ್ರಾತೃಶೇ ಮೃತ್ಯುಭಾವಸ್ಥೇ ಪುತ್ರಸ್ಥೇ ಕಾರಕೇ ತಥಾ .
 ರಾಹುಮಂದೇಯುತೇ ದೃಷ್ಟೇ ಭ್ರಾತೃಶಾಪಾತ್ ಸುತಕ್ಷಯಃ .. 60..
 ನಾಶಸ್ಥಾನಾಧಿಪೇ ಪುತ್ರೇ ಭ್ರಾತೃನಾಥೇನ ಸಂಯುತೇ .
 ರಂದ್ರೇ ಆರಾರ್ಕಿಸಂಯುಕ್ತೇ ಭ್ರಾತೃಶಾಪಾತ್ ಸುತಕ್ಷಯಃ .. 61..
 ಭ್ರಾತೃಶಾಪವಿಮೋಕ್ಷಾರ್ಥಂ ವಂಶಸ್ಯ ಶ್ರವಣಂ ಹರೇಃ .
 ಚಾಂದ್ರಾಯಣ್ಸಂ ಚರೇತ್ ಪಶ್ಚಾತ್ ಕಾವೇರ್ಯ್ಯಾ ವಿಷ್ಣುಸನ್ನಿಧೌ .. 62..
 ಅಶ್ವತ್ಥಸ್ಥಾಪನಂ ಕುರ್ಯಾದ್ ದಶಧೇನೂಶ್ಚ ದಾಪಯೇತ್ .
 ಪತ್ನೀಹಸ್ತೇನ ಪುತ್ರೇಚ್ಛುಭೂಮಿಂ ದದ್ಯಾತ್ ಫಲಾನ್ವಿತಾಂ .. 63..
 ಏವಂ ಯಃ ಕುರುತೇ ಭಕ್ತ್ಯಾ ಧರ್ಮಪತ್ನ್ಯಾ ಸಮನ್ವಿತಃ .
 ಧ್ರುವಂ ತಸ್ಯ ಭವೇತ್ ಪುತ್ರಃ ಕುಲವೃದ್ಧಿಶ್ಚ ಜಾಯತೇ .. 64..
 ಪುತ್ರಸ್ಥಾನೇ ಬುಧೇ ಜೀವೇ ಕುಜರಾಹುಸಮನ್ವಿತೇ .
 ಲಗ್ನೇ ಮಂದೇ ಸುತಭಾವೋ ಜ್ಞೇಯೋ ಮಾತುಲಶಾಪತಃ .. 65..
 ಲಗ್ನೇಪುತ್ರೇಶ್ಚರೌ ಪುತ್ರೇ ಬುಧಭೌಮಾರ್ಕಿಸಂಯುತೌ .
 ಜ್ಞೇಯಂ ಮಾತುಲಶಾಪತ್ವಾಜ್ಞನಸ್ಯ ಸಂತತಿಕ್ಷಯಃ .. 66..
 ಲುಪ್ತೇ ಪುತ್ರಾಧಿಪೇ ಲಗ್ನೇ ಸಪ್ತಮೇ ಭಾನುನಂದನೇ .
 ಲಗ್ನೇಶೇ ಬುಧಸಂಯುಕ್ತೇ ತಸ್ಯಾಪಿ ಸಂತತಿಕ್ಷಯಃ .. 67..
 ಜ್ಞಾತಿಸ್ಥಾನಾಧಿಪೇ ಲಗ್ನೇ ವ್ಯಯೇಶೇನ ಸಮನ್ವಿತೇ .
 ಶಶಿನೌಮ್ಯಕುಜೇ ಪುತ್ರೇ ವಿಜ್ಞೇಯಃ ಸಂತತಿಕ್ಷಯಃ .. 68..
 ತದ್ಗೋಷಪರಿಹಾರಾರ್ಥಂ ವಿಷ್ಣುಸ್ಥಾಪರಮಾಚರೇತ್ .
 ವಾಪೀಕೂಪತಡಾಗಾದಿಖನನಂ ಸುತಬಂಧುನಂ .. 69..

ಪುತ್ರವೃದ್ಧಿಭವೇತ್ತಸ್ಯ ಸಂಪದ್ವೃದ್ಧಿಃ ಪ್ರಜಾಯತೇ .
 ಇತಿ ಯೋಗವಶಾದೇವಂ ಶಾಂತಿಂ ಕುರ್ಯಾದ್ ವಿಚಕ್ಷಣಃ .. 70..
 ಬಲಗರ್ವ್ಯ ಯೋ ಮತ್ಯೋ ಬ್ರಾಹ್ಮಣಾನವಮನ್ಯತೇ .
 ತದ್ಗೋಷಾದ್ ಬ್ರಹ್ಮಶಾಪಾಚ್ಚ ತಸ್ಯ ಸ್ಯಾತ್ ಸಂತತಿಕ್ಷಯಃ .. 71..
 ಗುರುಕ್ಷೇತ್ರೇ ಯದಾ ರಾಹುಃ ಪುತ್ರೇ ಜೀವಾರಭಾನುಜಾಃ .
 ಧರ್ಮಸ್ಥಾನಾಧಿಪೇ ನಾಶೇ ಬ್ರಹ್ಮಶಾಪಾತ್ ಸುತಕ್ಷಯಃ .. 72..
 ಧರ್ಮೇಶೇ ಪುತ್ರಭಾವಸ್ಥೇ ಪುತ್ರೇಶೇ ನಾಶರಾಶಿಗೇ .
 ಜೀವಾರರಾಹುಭಿಯುಕ್ತೇ ಬ್ರಹ್ಮಶಾಪಾತ್ ಸುತಕ್ಷಯಃ .. 73..
 ಧರ್ಮಭಾವಾಧಿಪೇ ನೀಚೇ ವ್ಯಯೇಶೇ ಪುತ್ರಭಾವಗೇ .
 ರಾಹುಯುತೇಕ್ಷಿತೇ ವಾಪಿ ಬ್ರಹ್ಮಶಾಪಾತ್ ಸುತಕ್ಷಯಃ .. 74..
 ಜೀವೇ ನೀಚಗತೇ ರಾಹೌ ಲಗ್ನೇ ವಾ ಪುತ್ರರಾಶಿಗೇ .
 ಪುತ್ರಸ್ಥಾನಾಧಿಪೇ ದುಃಸ್ಥೇ ಬ್ರಹ್ಮಶಾಪಾತ್ ಸುತಕ್ಷಯಃ .. 75..
 ಪುತ್ರಭಾವಾಧಿಪೇ ಜೀವೇ ರಂಧ್ರೇ ಪಾಪಸಮನ್ವಿತೇ .
 ಪುತ್ರೇಶೇ ಸಾರ್ಕಚಂದ್ರೇ ವಾ ಬ್ರಹ್ಮಶಾಪಾತ್ ಸುತಕ್ಷಯಃ .. 76..
 ಮಂದಾಂಶೇ ಮಂದಸಂಯುಕ್ತೇ ಜೀವೇ ಭೌಮಸಮನ್ವಿತೇ .
 ಪುತ್ರೇಶೇ ವ್ಯಯರಾಶಿಸ್ಥೇ ಬ್ರಹ್ಮಶಾಪಾತ್ ಸುತಕ್ಷಯಃ .. 77..
 ಲಗ್ನೇ ಗುರುಯುತೇ ಮಂದೇ ಭಾಗ್ಯೇ ರಾಹುಸಮನ್ವಿತೇ .
 ವ್ಯಯ ವಾ ಗುರುಸಂಯುಕ್ತೇ ಬ್ರಹ್ಮಶಾಪಾತ್ ಸುತಕ್ಷಯಃ .. 78..
 ತಸ್ಯ ದೋಷಸ್ಯ ಶಾಂತ್ಯರ್ಥಂ ಕುರ್ಯಾಚ್ಚಾಂದ್ರಾಯಣಂ ನರಃ .
 ಬ್ರಹ್ಮಕೃಚ್ಛ್ರತ್ಯಂ ಕೃತ್ವಾ ಧನುಂ ದದ್ಯಾತ್ ಸದಕ್ಷಿಣಾಂ .. 79..
 ಪಂಚರತ್ನಾನಿ ದೇಯಾನಿ ಸುವರ್ಣಸಹಿತಾನಿ ಚ .
 ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾದ್ಯಧಾಶಕ್ತಿ ದ್ವಿಜೋತ್ತಮ .. 80..
 ಏವಂ ಕೃತೇ ತು ಸತ್ಪುತ್ರಂ ಲಭತೇ ನಾತ್ರ ಸಂಶಯಃ .
 ಮುಕ್ತಶಾಪೋ ವಿಶುದ್ಧಾತ್ಮಾ ಸ ನರಃ ಸುಖಮೇಧತೇ .. 81..
 ದಾರೇಶೇ ಪುತ್ರಭಾವಸ್ಥೇ ದಾರೇಶಸ್ಯಾಂಶಪೇ ಶನೌ .
 ಪುತ್ರೇಶೇ ನಾಶರಾಶಿಸ್ಥೇ ಪತ್ನೀಶಾಪಾತ್ ಸುತಕ್ಷಯಃ .. 82..
 ನಾಶಸಂಸ್ಥೇ ಕಲತ್ರೇಶೇ ಪುತ್ರೇಶೇ ನಾಶರಾಶಿಗೇ .
 ಕಾರಕೇ ಪಾಪಸಂಯುಕ್ತೇ ಪತ್ನೀಶಾಪಾತ್ ಸುತಕ್ಷಯಃ .. 83..
 ಪುತ್ರಸ್ಥಾನಗತೇ ಶುಕ್ರೇ ಕಾಮಪೇ ರಂಧ್ರಮಾಶ್ರಿತೇ .
 ಕಾರಕೇ ಪಾಪಸಂಯುಕ್ತೇ ಪತ್ನೀಶಾಪಾತ್ ಸುತಕ್ಷಯಃ .. 84..
 ಕುಟುಂಬೇ ಪಾಪಸಂಯುಕ್ತೇ ಕಾಮಪೇ ನಾಶರಾಶಿಗೇ .
 ಪುತ್ರೇ ಪಾಪಗ್ರಹೈರ್ಯುಕ್ತೇ ಪತ್ನೀಶಾಪಾತ್ ಸುತಕ್ಷಯಃ .. 85..

ಭಾಗ್ಯಸ್ಥಾನಗತೇ ಶುಕ್ರೇ ದಾರೇಶೇ ನಾಶರಾಶಿಗೇ .
 ಲಗ್ನೇ ಸುತೇ ಚ ಪಾಪಧ್ಯೇ ಪತ್ನೀಶಾಪಾತ್ ಸುತಕ್ಷಯಃ .. 86..
 ಭಾಗ್ಯಸ್ಥಾನಾಧಿಪೇ ಶುಕ್ರೇ ಪುತ್ರೇಶೇ ಶತ್ಪುರಾಶಿಗೇ .
 ಗುರುಲಗ್ನೇಶದಾರೇಶಾ ದುಃಸ್ಥಾಶ್ಚೇತ್ ಸಂತತಿಕ್ಷಯಃ .. 87..
 ಪುತ್ರಸ್ಥಾನೇ ಭೃಗುಕ್ಷೇತ್ರೇ ರಾಹುಚಂದ್ರಸಮನ್ವಿತೇ .
 ವ್ಯಯೇ ಲಗ್ನೇ ಧನೇ ಪಾಪೇ ಪತ್ನೀಶಾಪಾತ್ ಸುತಕ್ಷಯಃ .. 88..
 ಸಪ್ತಮೇ ಮಂದಶುಕ್ರೌ ಚ ರಂಧ್ರೇಶೇ ಪುತ್ರಭೇ ರವೌ .
 ಲಗ್ನೇ ರಾಹುಸಮಾಯುಕ್ತೇ ಪತ್ನೀಶಾಪಾತ್ ಸುತಕ್ಷಯಃ .. 89..
 ಧನೇ ಕುಜೇ ವ್ಯಯೇ ಜೀವೇ ಪುತ್ರಸ್ಥೇ ಭೃಗುನಂದನೇ .
 ಶನಿರಾಹುಯುತೇ ದೃಷ್ಟೇ ಪತ್ನೀಶಾಪಾತ್ ಸುತಕ್ಷಯಃ .. 90..
 ನಾಶಸ್ಥೌ ವಿತ್ತದಾರೇಶೌ ಪುತ್ರೇ ಲಗ್ನೇ ಕುಜೇ ಶನೌ .
 ಕಾರಕೇ ಪಾಪಸಂಯುಕ್ತೇ ಪತ್ನೀಶಾಪಾತ್ ಸುತಕ್ಷಯಃ .. 91..
 ಲಗ್ನಪಂಚಮಭಾಗ್ಯಸ್ಥಾ ರಾಹುಮಂದಕುಜಾಃ ಕ್ರಮಾತ್ .
 ರಂಧ್ರಸ್ಥೌ ಪುತ್ರದಾರೇಶೌ ಪತ್ನೀಶಾಪಾತ್ ಸುತಕ್ಷಯಃ .. 92..
 ಶಾಪಮುಕ್ತೈ ಚ ಕನ್ಯಾಯಾಂ ಸತ್ಯಾಂ ತದ್ಧಾನಮಾಚರೇತ್ .
 ಕನ್ಯಾಭಾವೇ ಚ ಶ್ರೀವಿಷ್ಣೋರ್ಮೂರ್ತಿ ಲಕ್ಷ್ಮೀಸಮನ್ವಿತಾಂ .. 93..
 ದದ್ಯಾತ್ ಸ್ವರ್ಣಮಯೀಂ ವಿಪ್ರ ದಶದೇನುಸಮನ್ವಿತಾಂ .
 ಶಯ್ಯಾಂ ಚ ಭೂಷಣಂ ವಸ್ತ್ರಂ ದಂಪತಿಭ್ಯಾಂ ದ್ವಿಜನ್ಮನಾಂ .. 94..
 ಧ್ರುವಂ ತಸ್ಯ ಭವೇತ್ ಪುತ್ರೋ ಭಾಗ್ಯವೃದ್ಧಿಶ್ಚ ಜಾಯತೇ .
 ಕರ್ಮಲೋಪೇ ಪಿತೃಣಾಂ ಚ ಪ್ರೇತತ್ವಂ ತಸ್ಯ ಜಾಯತೇ .. 95..
 ತಸ್ಯ ಪ್ರೇತಸ್ಯ ಶಾಪಾಚ್ಚ ಪುತ್ರಾಭಾವಃ ಪ್ರಜಾಯತೇ .
 ಅತೋಽತ್ರ ತಾದೃಶಾನ್ ಯೋಗಾತ್ ಜನ್ಮಲಗ್ನಾತ್ ಪ್ರವಚ್ಛ್ಯಹಂ .. 96..
 ಪುತ್ರಸ್ಥಾನೌ ಮಂದಸೂರ್ಯೌ ಕ್ಷೀಣಚಂದ್ರಶ್ಚ ಸಪ್ತಮೇ .
 ಲಗ್ನೇ ವ್ಯಯೇ ರಾಹುಜೀವೌ ಪ್ರೇತಶಾಪಾತ್ ಸುತಕ್ಷಯಃ .. 97..
 ಪುತ್ರಸ್ಥಾನಾಧಿಪೇ ಮಂದೇ ನಾಶಸ್ಥೇ ಲಗ್ನಗೇ ಕುಜೇ .
 ಕಾರಕೇ ನಾಶಭಾವೇ ಚ ಪ್ರೇತಶಾಪಾತ್ ಸುತಕ್ಷಯಃ .. 98..
 ಲಗ್ನೇ ಪಾಪೇ ವ್ಯಯೇ ಭಾನೌ ಸುತೇ ಚಾರಾರ್ಕಿಸೋಮಜಾಃ .
 ಪುತ್ರೇಶೇ ರಂಧ್ರಭಾವಸ್ಥೇ ಪ್ರೇತಶಾಪಾತ್ ಸುತಕ್ಷಯಃ .. 99..
 ಲಗ್ನೇ ಸ್ವರ್ಭಾನುನಾ ಯುಕ್ತೇ ಪುತ್ರಸ್ಥೇ ಭಾನುನಂದನೇ .
 ಗುರೌ ಚ ನಾಶರಾಶಿನ್ಥೇ ಪ್ರೇತಶಾಪಾತ್ ಸುತಕ್ಷಯಃ .. 100..
 ಲಗ್ನೇ ರಾಹೌ ಸಶುಕ್ರೇಜ್ಯೇ ಚಂದ್ರೇ ಮಂದಯುತೇ ತಥಾ .
 ಲಗ್ನೇಶೇ ಮೃತ್ಯುರಾಶಿನ್ಥೇ ಪ್ರೇತಶಾಪಾತ್ ಸುತಕ್ಷಯಃ .. 101..

ಪುತ್ರಸ್ಥಾನಾಧಿಪೇ ನೀಚೇ ಕಾರಕೇ ನೀಚರಾಶಿಗೇ .
 ನೀಚಸ್ಥಗ್ರಹದೃಷ್ಟೇ ಚ ಪ್ರೇತಶಾಪಾತ್ ಸುತಕ್ಷಯಃ .. 102..
 ಲಗ್ನೇ ಮಂದೇ ಸುತೇ ರಾಹೌ ರಂಧ್ರೇ ಭಾನುಸಮನ್ವಿತೇ .
 ವ್ಯಯೇ ಭೌಮೇನ ಸಂಯುಕ್ತೇ ಪ್ರೇತಶಾಪಾತ್ ಸುತಕ್ಷಯಃ .. 103..
 ಕಾಮಸ್ಥಾನಾಧಿಪೇ ದುಃಸ್ಥೇ ಪುತ್ರೇ ಚಂದ್ರಸಮನ್ವಿತೇ .
 ಮಂದಮಂದಿಯುತೇ ಲಗ್ನೇ ಪ್ರೇತಶಾಪಾತ್ ಸುತಕ್ಷಯಃ .. 104..
 ವಧಸ್ಥಾನಾಧಿಪೇ ಪುತ್ರೇ ಶನಿಶುಕ್ರಸಮನ್ವಿತೇ .
 ಕಾರಕೇ ನಾಶರಾಶಿನ್ಥೇ ಪ್ರೇತಶಾಪಾತ್ ಸುತಕ್ಷಯಃ .. 105..
 ಅಸ್ಯ ದೋಷಸ್ಯ ಶಾಂತ್ಯರ್ಥಂ ಗಯಾಶ್ರಾದ್ಧಂ ಸಮಾಚರೇತ್ .
 ಕುರ್ಯಾಂದ್ರುದ್ರಾಭಿಷೇಕಂಚ ಬ್ರಹ್ಮಮೂರ್ತಿ ಪ್ರದಾಪಯೇತ್ .. 106..
 ಧೇನುಂ ರಜತಪಾತ್ರಂ ಚ ತಥಾ ನೀಲಮಣಿಂ ದ್ವಿಜ .
 ಬ್ರಾಹ್ಮಣಾನ್ ಭೋಜಯೇತ್ ಪಶ್ಚಾತ್ ತೇಭ್ಯಶ್ಚ ದಕ್ಷಿಣಾಂ ದಿಶೇತ್ .. 107..
 ಏವಂ ಕೃತೇ ಮನುಷ್ಯಸ್ಯ ಶಾಪಮೋಕ್ಷಾ ಪ್ರಜಾಯತೇ .
 ಪುತ್ರೋತ್ಪತ್ತಿರ್ಭವೇತ್ತಸ್ಯ ಕುಲವೃದ್ಧಿಶ್ಚ ಜಾಯತೇ .. 108..
 ತಥಾ ಜ್ವಶುಕ್ರಜೇ ದೋಷೇ ಪುತ್ರಾಪ್ತಿಃ ಶಂಭುಪೂಜನಾತ್ .
 ಜೀವಚಂದ್ರಕೃತೇ ವಿಪ್ರ ಮಂತ್ರಯಂತ್ರೈಷಧಾದಿತಃ .. 109..
 ರಾಹುಜೇ ಕನ್ಯಕಾದಾನಾತ್ ಸೂರ್ಯಜೇ ಹರಿಕೀರ್ತನಾತ್ .
 ಗೋದಾನಾತ್ ಕೇತುಜೇ ದೋಷೇ ರುದ್ರಜಾಪಾತ್ ಕುಜಾ಼ರ್ಕಿಜೇ .. 110..
 ಸರ್ವದೋಷವಿನಾಶಾಯ ಶುಭಸಂತಾನಲಭ್ಯಯೇ .
 ಹರಿವಂಶಕಥಾ ಭಕ್ತ್ಯಾ ಶ್ರೋತವ್ಯಾ ವಿಧಿನಾ ದ್ವಿಜ .. 111..

ಅಥ ಗ್ರಹಶಾಂತ್ಯಧ್ಯಾಯಃ .. 84..
 ಗ್ರಹಾಣಾಂ ದೋಷಶಾಂತ್ಯರ್ಥಂ ತೇಷಾಂ ಪೂಜಾವಿಧಿಂ ವದ .
 ಮಾನವಾನಾಂ ಹಿತಾರ್ಥಾಯ ಸಂಕ್ಷೇಪಾತ್ ಕೃಪಯಾ ಮುನೇ .. 1..
 ಗ್ರಹಾ ಸೂರ್ಯಾದಯಃ ಪೂರ್ವಂ ಮಯಾ ಪ್ರೋಕ್ತಾ ದ್ವಿಜೋತ್ತಮ .
 ಜಗತ್ಯಾಂ ಸರ್ವಜಂತೂನಾಂ ತದಧೀನಂ ಸುಖಾ಼ಸುಖಂ .. 2..
 ತನ್ಮಾತ್ ಸುಶಾಂತಿಕಾಮೋ ವಾ ಶ್ರೀಕಾಮೋ ವಾ ಸುಚೇತಸಾ .
 ವೃಷ್ಟಾಯಾಯುಃ ಪುಷ್ಟಿಕಾಮೋ ವಾ ತೇಷಾಂ ಯಜ್ಞಂ ಸಮಾಚರೇತ್ .. 3..
 ತಾಭ್ರಾಚ್ಚ ಸ್ವಟಿಕಾದ್ರಕ್ಷಚಂದನಾತ್ ಸ್ವರ್ಣಕಾದುಭೌ .
 ರಜತಾದಯಃಸಃ ಸೀಸಾತ್ ಕಾಂಸ್ಯಾತ್ ಕಾರ್ಯಾಃ ಕ್ರಾಮದ್ ಗ್ರಹಾಃ .. 4..
 ಪೂರ್ವೋಕ್ತೈಃ ಸ್ವಸ್ವವರ್ಣೈರ್ವಾ ಪಟೇ ಲೇಖ್ಯಾ ದ್ವಿಜೋತ್ತಮೈಃ .

ಸ್ವಸ್ತೋಕ್ತದಿಗ್ವಿಭಾಗೇಷು ಗಂದ್ಯಾದ್ಯೈ ಮಂಡನೇಷು ವಾ .. 5..
 ಪದ್ಮಾಸನಃ ಪದ್ಮಹಸ್ತಃ ಪದ್ಮಪತ್ರಸಮದ್ಯುತಿಃ .
 ಸಪ್ತಾಶ್ವರಥಸಂಸ್ಥಶ್ಚ ದ್ವಿಭುಜಶ್ಚ ದಿವಾಕರಃ .. 6..
 ಶ್ವೇತಃ ಶ್ವೇತಾಂಬರೋ ದೇವೋ ದಶಾಶ್ವಃ ಶ್ವೇತಭೂಷಣಃ .
 ಗದಾಹಸ್ತೋ ದ್ವಿಬಾಹುಶ್ಚ ವಿಧಾತವ್ಯೋ ವಿಧುದ್ವಿಜಃ .. 7..
 ರಕ್ತಮಾಲ್ಯಾಂಬರಧರೋ ಶಕ್ತಿಶೂಲಗದಾಧರಃ .
 ವರದಸ್ತು ಚತುರ್ಬಾಹುಮರ್ಗಲೋ ಮೇಷವಾಹನಃ .. 8..
 ಪೀತಮಾಲ್ಯಾಂಬರಧರಃ ಕರ್ಣಿಕಾರಸಮದ್ಯುತಿಃ .
 ಖಡ್ಗಚರ್ಮಗದಾಪಾಣಿಃ ಸಿಂಹಸ್ಥೋ ವರದೋ ಬುಧಃ .. 9..
 ಗುರುಶುಕ್ರೌ ಕ್ರಮಾತ್ ಪೀತಶ್ವೇತವರ್ಣೌ ಚತುರ್ಭುಜೌ .
 ದಂಡಿನೌ ವರದೌ ಕಾರ್ಯೌ ಸಾಕ್ಷಸೂತ್ರಕಮಂಡಲೌ .. 10..
 ಇಂದ್ರನೀಲದ್ಯುತಿಃ ಶೂಲೀ ವರದೋ ಗೃಧ್ರವಾಹನಃ .
 ವಾಣವಾಣಾಸನಧರೋ ವಿಜ್ಞೇಯೋಽರ್ಕಸುತೋ ದ್ವಿಜಃ .. 11..
 ಕರಾಲವದನಃ ಖಡ್ಗಚರ್ಮಶೂಲೀ ವರಪ್ರದಃ .
 ಸಿಂಹಸ್ಥೋ ನೀಲವರ್ಣಶ್ಚ ರಾಹುರೇವಂ ಪ್ರಕಲ್ಪ್ಯತೇ .. 12..
 ಧೂಮ್ರಾ ದ್ವಿಬಾಹವಃ ಸರ್ವೇ ಗದಿನೋ ವಿಕೃತಾನನಾಃ .
 ಗೃಧ್ರಾಸನಾ ನಿತ್ಯಂ ಕೇತವಃ ಸ್ಯುವರ್ಪ್ರದಾ .. 13..
 ಸರ್ವೇ ಕಿರೀಟಿನಃ ಕಾರ್ಯಾ ಗ್ರಹಾ ಲೋಕಹಿತಪ್ರದಾಃ .
 ಸ್ವಾಂಗುಲೇನೋಚ್ಚೈತಾ ವಿಜ್ಞೈಃ ಶತಮಷ್ಟೋತ್ತರಂ ಸದಾ .. 14..
 ಯಥಾವರ್ಣಂ ಪ್ರದೇಯಾನಿ ಸುದ್ವಾಣಿ ವಸನಾನಿ ಚ .
 ಗಂಧೋ ದೀಪೋ ಬಲಿಶ್ಚೈವ ಧೂಪೋ ದೇಯಶ್ಚ ಗುಗ್ಗುಲಃ .. 15..
 ಯಸ್ಯ ಗ್ರಹಸ್ಯ ಯದ್ರವ್ಯಮನ್ನಂ ಯಸ್ಯ ಚ ಯತ್ ಪ್ರಿಯಂ .
 ತಚ್ಚ ತಸ್ಯೈ ಪ್ರದಾತವ್ಯಂ ಭಕ್ತಿಯುಕ್ತೇನ ಚೇತಸಾ .. 16..
 ಆಕೃಷ್ಟೇನ ಇಮಂ ದೇವಾ ಅಗ್ನಿಮೂರ್ಧಾ ದಿವಃ ಕಕುತ್ .
 ಉದ್ಭುಧ್ಯಸ್ತೇತಿ ಮಂತ್ರಾಂಶ್ಚ ಜಪೇದಥ ಬೃಹಸ್ಪತೇ .. 17..
 ಅನ್ನಾತ್ ಪರಿಶ್ರುತಶ್ಚೇತಿ ಶನೋ ದೇವೀರಭೀಷ್ಟಯೇ .
 ಕಯಾ ನಶ್ಚಿತ್ರ ಇತ್ಯೇವಂ ಕೇತು ಕೃಣ್ಣನ್ನಿಮಾಂಸ್ತಥಾ .. 18..
 ಸಪ್ತ ರುದ್ರಾ ದಿಶೋ ನಂದಾ ನವಚಂದ್ರಾ ನೃಪಾಸ್ತಥಾ .
 ತ್ರಿಪಕ್ಷಾ ಅಷ್ಟಚಂದ್ರಾಶ್ಚ ಸಪ್ತಚಂದ್ರಾಸ್ತಥೈವ ಚ .. 19..
 ಇಮಾಃ ಸಂಖ್ಯಾಃ ಸಹಸ್ರಘ್ನಾ ಜಪಸಂಖ್ಯಾಃ ಪ್ರಕೀರ್ತಿತಾಃ .
 ಕ್ರಮಾದರ್ಕಾದಿಖೇಟಾನಾಂ ಪ್ರೀತ್ಯರ್ಥಂ ದ್ವಿಜಪುಂಗವ .. 20..

ಅರ್ಕಃ ಪಲಾಶಃ ಖದಿರಸ್ತ್ವಪಾಮಾರ್ಗಸ್ತು ಪಿಪ್ಪಲಃ .
 ಉದುಂಬರಃ ಶಮೀ ದುರ್ವಾ ಕುಶಾಶ್ಚ ಸಮಿಧಃ ಕ್ರಮಾತ್ .. 21..
 ಹೋತವ್ಯಾ ಮಧುಸರ್ಪಿಭ್ಯಾಂ ದಧ್ನಾ ಕ್ಷೀರೇಣ ವಾ ಯುತಾಃ .
 ಏಕೈಕಸ್ಯ ತ್ವಷ್ಟು ಶತಮಷ್ಟುವಿಂಶತಿರೇವ ವಾ .. 22..
 ಗುಡೈದನಂ ಪಾಯಸಂ ಚ ಹವಿಷ್ಯಂ ಕ್ಷೀರಷಾಷ್ಟಿಕಂ .
 ದಧ್ಯೋದನಂ ಹವಿಶ್ಚೂರ್ಣಂ ಮಾಂಸಂ ಚಿತ್ರಾನ್ನಮೇವ ಚ .. 23..
 ದದ್ಯಾದ್ ಗ್ರಹಕ್ರಮಾದೇವಂ ವಿಪ್ರೇಭ್ಯೋ ಭೋಜನಂ ದ್ವಿಜ .
 ಶಕ್ತಿತೋ ವಾ ಯಥಾಲಾಭಂ ದೇಯಂ ಸತ್ಕಾರಪೂರ್ವಕಂ .. 24..
 ಧೇನುಃ ಶಂಖಸ್ತಧಾಸನ್ಡಾನ್ ಹೇಮ ವಾಸೋ ಹಯಃ ಕ್ರಮಾತ್ .
 ಕೃಷ್ಣಾ ಗೌರಾಯಸಂ ಭಾಗ ಏತಾ ರವ್ಯಾದಿದಕ್ಷಿಣಾಃ .. 25..
 ಯಸ್ಯ ಯಶ್ಚ ಯದಾ ದುಃಸ್ಥಃ ಸ ತಂ ಯತ್ನೇನ ಪೂಜಯೇತ್ .
 ಏಷಾಂ ಧಾತ್ರಾ ವರೋ ದತ್ತಃ ಪೂಜಿತಾಃ ಪೂಜಯಿಷ್ಯಥ .. 26..
 ಮಾನವಾನಾಂ ಗ್ರಹಾಧೀನಾ ಉಂಭ್ರಾಯಾಃ ಪತನಾನಿ ಚ .
 ಭಾವಾಸಭಾವೌ ಚ ಜಗತಾಂ ತಸ್ಮಾತ್ ಪೂಜ್ಯತಮಾ ಗ್ರಹಾಃ .. 27..

ಅಧಃಶುಭಜನ್ಮಕಥನಾಧ್ಯಾಯಃ .. 85..
 ಅಧಾಸನ್ಯತ್ ಸಂಪ್ರವಕ್ಷ್ಯಾಮಿ ಸುಲಗ್ನೇ ಸುಗ್ರಹೇಷ್ಟಪಿ .
 ಯದನ್ಯಕಾರಣೇನಾಪಿ ಭವೇಜ್ಜನ್ಮಾಶುಭಪ್ರದಂ .. 1..
 ದರ್ಶೇ ಕೃಷ್ಣಾಚತುರ್ದಶ್ಯಾಂ ವಿಷ್ಣ್ವಾಂ ಸೋದರಭೇ ತಥಾ .
 ಪಿತೃಭೇ ಸೂರ್ಯಸಂಕ್ರಾಂತೌ ಪಾತೇಸರ್ಕೇಂದುಗ್ರಹೇ ತಥಾ .. 2..
 ವ್ಯತೀಪಾತಾದಿದುರ್ಯೋಗೇ ಗಂಡಾಂತೇ ತ್ರಿವಿಧೇಸಪಿ ವಾ .
 ಯಮಘಂಟೇಸವಭೇ ದಗ್ಧಯೋಗೇ ತ್ರೀತರಜನ್ಮ ಚ .. 3..
 ಪ್ರಸವಸ್ಯ ತ್ರಿಕಾರೇಸಪಿ ಜ್ಞೇಯಂ ಜನ್ಮಾಶುಭಪ್ರದಂ .
 ಶಾಂತ್ಯಾ ಭವತಿ ಕಲ್ಯಾಣಂ ತದುಪಾಯಂ ಚ ವಚ್ಚ್ಯಹಂ .. 4..

ಅಥ ದರ್ಶಜನ್ಮಶಾಂತ್ಯಧ್ಯಾಯಃ .. 86..
 ಮೈತ್ರೇಯ ದರ್ಶಜಾತಾನಾಂ ಮಾತಾಪಿತೋರ್ದರಿದ್ರತಾ .
 ತದ್ಗೋಷಪರಿಹಾರಾಯ ಶಾಂತಿಂ ಕುರ್ಯಾದ್ ವಿಚಕ್ಷಣಃ .. 1..
 ಕಲಶಸ್ಥಾಪನಂ ಕೃತ್ವಾ ಪ್ರಥಮಂ ವಿಧಿಪೂರ್ವಕಂ .
 ಉದುಂಬರಟಾಶ್ಚತ್ಥಚೂತಾನಾಂ ಪಲ್ಲವಾಂಸ್ತಥಾ .. 2..
 ಸನಿಬಾನಾಂ ಚ ಮೂಲನಿ ತ್ವಚಸ್ತತ್ರ ವಿನಿಕ್ಷಿಪೇತ್ .

ಪಂಚರತ್ನಾನಿ ನಿಕ್ಷಿಪ್ಯ ವಸ್ತ್ರಯುಗ್ಮೇನ ಚೇಷ್ಟಯೇತ್ .. 3..
 ಸರ್ವೇ ಸಮುದ್ರ ಇತಿ ಚಾಪೋಹಿಷ್ಣಾದಿತ್ಯೈ ಚೇನ ಚ .
 ಆಮಂತ್ರ್ಯ ಕಲಶೇ ತಚ್ಚ ಸ್ಥಾಪಯೇದ್ ವಹ್ನಿಕೋಣಕೇ .. 4..
 ದರ್ಶಸ್ಯ ದೇವಯೋಶ್ಚಾಫ ಚಂದ್ರಭಾಸ್ಕರಯೋಃ ಕ್ರಮಾತ್ .
 ಪ್ರತಿಮಾಂ ಸ್ವರ್ಣಜಾಂ ನಿತ್ಯಂ ರಾಜತೀಂ ತಾಮ್ರಜಾಂ ತಥಾ .. 5..
 ಆಪ್ಯಾಯಸ್ವೇತಿ ಮಂತ್ರೇನ ಸವಿತಾ ಪಶ್ಚಾತ್ತಮೇವ ಚ .
 ಉಪಚಾರೈಃ ಸಮಾರಾಧ್ಯ ತತೋ ಹೋಮಂ ಸಮಾಚರೇತ್ .. 6..
 ಸಮಿಧಶ್ಚ ಚರುಂ ವಿದ್ವಾನ್ ಕ್ರಮೇಣ ಜುಹುಯಾತ್ ವೃತಿ .
 ಭಕ್ತ್ಯಾ ಸವಿತೃಮಂತ್ರೇಣ ಸೋಮೋ ಧೇನುಶ್ಚ ಮಂತ್ರತಃ .. 7..
 ಅಷ್ಟೋತ್ತರಶತಂ ವಾಪಿ ಅಷ್ಟವಿಂಶತಿರೇವ ವಾ .
 ಅಭಿಷೇಕಂ ತಥಾ ಕುರ್ಯಾತ್ ದಂಪತ್ಯೋಶ್ಚ ಸುಪುತ್ರಯೋಃ .. 8..
 ಹಿರಣ್ಯಂ ರಜತಂ ಚೈವ ಕೃಷ್ಣಧೇನುಶ್ಚ ದಕ್ಷಿಣಾ .
 ಬ್ರಾಹ್ಮಣಾನ್ ಭೋಜಯೇತ್ ಶಕ್ತ್ಯಾ ತತಃ ಕ್ಷೇಮಮವಾಪ್ನುಯಾತ್ .. 9..

ಅಥ ಕೃಷ್ಣಚತುರ್ಧಶೀಜನ್ಮ ಶಾಂತ್ಯಧ್ಯಾಯಃ .. 87..
 ಕೃಷ್ಣಪಕ್ಷಚತುರ್ಧಶ್ಯಾಃ ಷಡ್ಭಾಗೇಷು ಫಲಂ ಕ್ರಮಾತ್ .
 ಜನ್ಮ ಚೇತ್ ಪ್ರಥಮೇ ಭಾಗೇ ತದಾ ಜ್ಞೇಯಂ ಶುಭಂ ದ್ವಿಜ .. 1..
 ದ್ವಿತೀಯೇ ಪಿತರಂ ಹಂತಿ ಮಾತರಂ ಚ ತೃತೀಯಕೇ .
 ಚತುರ್ಥೇ ಮಾತುಲಂ ಚೈವ ಪಂಚಮೇ ವಂಶನಾಶನಂ .. 2..
 ಷಷ್ಠೇ ತು ಧನನಾಶಃ ಸ್ಯಾದಾತ್ಮನೋ ನಾಶ ಏವ ವಾ .
 ತದ್ಗೋಷಪರಿಹಾರಾರ್ಥಂ ಶಾಂತಿಂ ಕುರ್ಯಾದ್ ಪ್ರಯತ್ನತಃ .. 3..
 ಶಿವಸ್ಯ ಪ್ರತಿಮಾಂ ಕುರ್ಯಾತ್ ಸೌವರ್ಣೀಂ ಕರ್ಷಸಮ್ಮಿತಾಂ .
 ತದರ್ಥಾರ್ಥಮಿತಾಂ ವಾಪಿ ಯಥಾವಿತ್ತಂ ಮನೋಹರಾಂ .. 4..
 ಬಾಲಚಂದ್ರಕಿರೀಟಾಂಚ ಶ್ವೇತಮಾಲ್ಯಾಂಬರಾನ್ವಿತಾಂ .
 ತ್ರಿನೇತ್ರಾಂ ಚ ವೃಷಾಸೀನಾಂ ವರಾಭಯಕರಾಮಥ .. 5..
 ತ್ರಯಂಬಕಂ ಚೇತಿ ಮಂತ್ರೇಣ ಪೂಜಾಂ ಕುರ್ಯಾದತಂದ್ರಿತಃ .
 ಆವಾಹ್ಯ ವಾರುಣೈರ್ಮಂತ್ರೈರಾಚಾರ್ಯೋ ಮಂತ್ರತತ್ತ್ವವಿತ್ .. 6..
 ಇಮಂ ಮೇ ವರುಣೇ ತ್ಯೇವಂ ತತ್ತ್ವಾ ಯಾಮೀ ತ್ಯೈಚಾ ಪುನಃ .
 ತ್ವನ್ನ ಅಗ್ನೇ ಇತ್ಯನಯಾ ಸತ್ತ್ವಂ ನೋ ಇತ್ಯೈಚಾಪಿ ಚ .. 7..
 ಆಗ್ನೇಯಂ ಕುಂಭಮಾರಭ್ಯ ಪೂಜಯೇದ್ ಭಕ್ತಿತಃ ಕ್ರಮಾತ್ .
 ಆ ನೋಭದ್ರೇತಿ ಸೂಕ್ತಂ ಚ ಭದ್ರಾ ಅಗ್ನೇಶ್ಚ ಸೂಕ್ತಕಂ .. 8..

ಜಪ್ತಾ ಪುರುಷಸೂಕ್ತಂ ಚ ಕಂದುದ್ರೇತಿ ತಥಾ ಜಪೇತ್ .
 ಶಂಕರಸ್ಯಾಽಭಿಷೇಕಂ ಚ ಗ್ರಹಪೂಜಾಂ ಚ ಕಾರಯೇತ್ .. 9..
 ಸಮಿದಾಜ್ಯಚರೂಂಶ್ಚೈವ ತಿಲಮಾಷಾಂಶ್ಚ ಸರ್ಪಪಾನ್ .
 ಅಶ್ವಸ್ಥಲಕ್ಷಪಾಲಾಸಖಾದಿರಾಃ ಸಮಿಧಃ ಶುಭಾಃ .. 10..
 ಅಷ್ಟೋತ್ತರಶತಂ ವಹ್ನಾ ಜುಹುಯಾದ್ ವಿಧಿಪೂರ್ವಕಂ .
 ಅಷ್ಟವಿಂಶತಿಸಂಖ್ಯಾ ವಾ ಹೋಮಂ ಕುರ್ಯಾತ್ ಪೃಥಕ್ ಪೃಥಕ್ .. 11..
 ಮಂತ್ರೇಣ ತ್ಯಂಬಕೇನಾಥ ತಿಲಾನ್ ವ್ಯಾಹೃತಿಭಿಸ್ತಥಾ .
 ಗ್ರಹಹೋಮಂ ಚ ವಿಧಿವತ್ ಕುರ್ಯಾದ್ ಕ್ಷೇಮಂ ತತೋ ಭವೇತ್ .. 12..
 ಅಭಿಷೇಕಂ ಚ ಜಾತಸ್ಯ ತತ್ಪಿತೋಶ್ಚಾಪಿ ಮಂತ್ರವಿತ್ .
 ಕುರ್ಯಾತ್ ತತೋ ಯಥಾಶಕ್ತಿ ಬ್ರಾಹ್ಮಣಾನ್ ಭೋಜಯೇತ್ ಸುಧೀಃ .. 13..

ಅಥ ಭರ್ದಾವಮದುರ್ಯೋಗಶಾಂತ್ಯಧ್ಯಾಯಃ .. 88..
 ಅಧಾಽಹಂ ಸಂಪ್ರವಕ್ಷ್ಯಾಮಿ ಭದ್ರಾಯಾಮವಮೇ ತಥಾ .
 ವ್ಯಾತೂಪಾತಾದಿದುರ್ಯೋಗೇ ಯಮಘಂಟಾದಿಕೇ ಚ ಯತ್ .. 1..
 ಜನ್ಮಾಶುಭಫಲಂ ಪ್ರೋಕ್ಷಂ ತಸ್ಯ ಶಾಂತಿವಿಧಿಂ ದ್ವಿಜ .
 ಪ್ರಾಪ್ತೇ ಪ್ರಸೂತಿದುರ್ಯೋಗೇ ಶಾಂತಿಂ ಕುರ್ಯಾದ್ ವಿಚಕ್ಷಣಃ .. 2..
 ದೈವಜ್ಞೈರ್ಧರ್ಶಿತೇ ವಾಸಪಿ ಸುಲಗ್ನೇ ಸುದಿನೇ ಗೃಹೀ .
 ಪೂಜನಂ ದೇವತಾನಾಂ ಚ ಗ್ರಹಾಣಾಂ ಯಜನಂ ತಥಾ .. 3..
 ಶಂಕರಸ್ಯಾಽಭಿಷೇಕಂ ಚ ಘೃತದೀಪಂ ಶಿವಾಲಯೇ .
 ಆಯುರ್ವೃದ್ಧಿಕರಂ ಕುರ್ಯಾದಶ್ಚತ್ಸಸ್ಯ ಪ್ರದಕ್ಷಿಣಂ .. 4..
 ಹವನಂ ವಿಷ್ಣುಮಂತ್ರೇಣ ಸ/ತಮಷ್ಟೋತ್ತರಂ ಸುಧೀಃ .
 ಬ್ರಾಹ್ಮಣಾನ್ ಭೋಜಯೇತ್ ಶಕ್ತ್ಯಾ ತತಃ ಕಲ್ಯಾಣಮಾಪ್ನುಯಾತ್ .. 5..


ಅಧೈಕ ನಕ್ಷತ್ರ ಜಾತಶಾಂತ್ಯಧ್ಯಾಯಃ .. 89..
 ಅಥ ಯದ್ಯೇಕನಕ್ಷತ್ರೇ ಭ್ರಾತೋರ್ವಾ ಪಿತೃಪುತ್ರಯೋಃ .
 ಪ್ರಸೂತಿಶ್ಚ ತಯೋರ್ಮೃತುರಥೈವಕಸ್ಯ ನಿಶ್ಚಯಃ .. 1..
 ತತ್ರ ಶಾಂತಿಂ ಪ್ರವಕ್ಷ್ಯಾಮಿ ಗರ್ಗಾದಿಮುನಿಭಾಷಿತಂ .
 ಸುದಿನೇ ಶುಭನಕ್ಷತ್ರೇ ಚಂದ್ರತಾರಾಬಲಾನ್ವಿತೇ .. 2..
 ರಿಕ್ತಾವವಿಷ್ಟಿವಿವರ್ಜ್ಯೇ ಚ ಸಮಯ ಶಾಂತಿಮಾಚರೇತ್ .
 ಶನೇರೀಶಾನದಿಗ್ಭಾಗೇ ನಕ್ಷತ್ರಪ್ರತಿಮಾಂ ಶುಭಾಂ .. 3..
 ತನ್ನಕ್ಷತ್ರೋಕ್ತಮಂತ್ರೇಣ ಪೂಜಯೇತ್ ಕಲಶೋಪರಿ .

ರಕ್ತವಸ್ತ್ರೇಣ ಸಂಭಾದ್ಯ ವಸ್ತ್ರಯುಗ್ಮೇನ ವೇಷ್ಣಯೇತ್ .. 4..
 ಸ್ವಸ್ವಶಾಖೋಕ್ತಮಾರ್ಗೇಣ ಕುರ್ಯಾದಗ್ನಿಮುಖಂ ತಥಾ .
 ಪುನಸ್ತೇನೈವ ಮಂತ್ರೇಣ ಹುನದಷ್ಟೋತ್ತರಂ ಶತಂ .. 5..
 ಪ್ರತ್ಯೇಕಂ ಸಮಿದನ್ನಾಜ್ಯೈಃ ಪ್ರಾಯಶ್ಚಿತ್ತಾಂತಮೇವ ಹಿ .
 ಅಭಿಷೇಕಂ ತತಃ ಕುರ್ಯಾದಾಚಾರ್ಯಶ್ಚ ದ್ವಯೋರಪಿ .. 6..
 ಋತ್ವಿಗ್ಂಭ್ಯೋ ದಕ್ಷಿಣಾಂ ದದ್ಯಾದಾಚಾರ್ಯಾಯ ವಿಶೇಷತಃ .
 ಬ್ರಾಹ್ಮಣಾನ್ ಭೋಜಯೇದ್ ಭಕ್ತ್ಯಾ ವಿತ್ತಶಾರ್ಯವಿವರ್ಜಿತಃ .. 7..

ಅಥ ಸಂಕ್ರಾಂತಿಜನ್ಮಶಾಂತ್ಯಧ್ಯಾಯಃ .. 90..
 ಘೋರಾಧ್ವಾಂಕ್ಷೀಮಹೋದಯೋರ ಮಂದಾ ಮಂದಾಕಿನೀ ತಥಾ .
 ಮಿಶ್ರಾ ಚ ರಾಕ್ಷಸೀ ಸೂರ್ಯಸಂಕ್ರಾಂತಿಃ ಸೂರ್ಯವಾಸರಾತ್ .. 1..
 ಸಂಕ್ರಾಂತೌ ಚ ನರೋ ಜಾತೋ ಭವೇದ್ ದಾರಿದ್ರ್ಯ ದುಃಖಭಾಕ್ .
 ಶಾಂತ್ಯಾ ಸುಖಮವಾಪ್ನೋತಿ ತತಃ ಶಾಂತಿವಿಧಿ ಬ್ರುವೇ .. 2..
 ನವಗ್ರಹಮುಖಂ ಕುರ್ಯಾತ್ ತಸ್ಯ ದೋಷೋಪಶಾಂತಯೇ .
 ಗೃಹಸ್ಯ ಪೂರ್ವದಿಗ್ಭಾಗೇ ಗೋಮಯೇನೋಪಲಿಪ್ಯ ಚ .. 3..
 ಸ್ವಲಂಕೃತಪ್ರದೇಶೇ ತು ಬ್ರೀಹಿರಾಶಿಂ ಪ್ರಕಲ್ಪಯೇತ್ .
 ಪಂಚದ್ರೋಣಮಿತಂ ಧಾನ್ಯೈಸ್ತದರ್ಧಂ ತಂಡುಲೈಸ್ತಥಾ .. 4..
 ತದರ್ಧಂ ಚ ತಿಲೈಃ ಕುರ್ಯಾದ್ರಾಶಿಂ ಚ ದ್ವಿಜಸತ್ತಮ .
 ಪೃಥಕ್ ತ್ರಿತಯರಾಶೌ ತು ಲಿಖೇದಷ್ಟದಲಂ ಬುದ್ಧೈಃ .. 5..
 ಪುಣ್ಯಾಹಂ ವಾಚಯಿತ್ವಾ ತು ಆಚಾರ್ಯಂ ವೃಣುಯಾತ್ ಪುರಾ .
 ಧರ್ಮಜ್ಞಂ ಮಂತ್ರತತ್ತ್ವಜ್ಞಂ ಶಾಂತಿಕರ್ಮಣಿ ಕೋವಿದಂ .. 6..
 ರಾಶಿಷು ಸ್ಥಾಪಯೇತ್ ಕುಂಭಾನವಣಾನ್ ಸುಮನೋಹರಾನ್ .
 ತೀರ್ಥೋದಕೇನ ಸಂಪೂರ್ಯ ಸಮುದೌಷಧಪಲ್ಲವಂ .. 7..
 ಪಂಚಗವ್ಯಂ ಕ್ಷಿಪೇತ್ತತ್ರ ವಸ್ತ್ರಯುಗ್ಮೇನ ವೇಷ್ಣಯೇತ್ .
 ಕುಂಭೋಪರಿ ನ್ಯಸೇತ್ ಪಾತ್ರಂ ಸೂಕ್ಷ್ಮವಸ್ತ್ರೇಣ ವೇಷ್ಟಿತಂ .. 8..
 ಪ್ರತಿಮಾಂ ಸ್ಥಾಪಯೇತ್ ತತ್ರ ಸಾಧಿಪ್ರತ್ಯಧಿದೈವತಾಂ .
 ಅಧಿದೈವಂ ಭವೇತ್ ಸೂರ್ಯಶ್ಚಂದ್ರಃ ಪ್ರತ್ಯಧಿದೈವತಂ .. 9..
 ಚಂದ್ರಾದಿತ್ಯಾಕೃತೀ ಪಾರ್ಶ್ವೇ ಮಧ್ಯೇ ಸಂಕ್ರಾಂತಿಮರ್ಚಯೇತ್ .
 ಪ್ರತಿಮಾಂ ಪೂಜನೇ ಪೂರ್ವಂ ವಸ್ತ್ರಯುಗ್ಮಂ ನಿವೇದಯೇತ್ .. 10..
 ತತೋ ವ್ಯಾಹೃತಿಪೂರ್ವೇಣ ತತ್ತನ್ಮಂತ್ರೇಣ ಪೂಜಯೇತ್ .
 ತೈಯಂಬಕೇಣ ಮಂತ್ರೇಣ ಪ್ರಧಾನಪ್ರತಿಭಾಂ ಪೂಜಯೇತ್ .. 11..

ಉತ್ಸೂರ್ಯ ಇತಿ ಮಂತ್ರೇಣ ಸೂರ್ಯಪೂಜಾಂ ಸಮಾಚರೇತ್ .
ಆಪ್ಯಾಯಸ್ವೇತಿ ಮಂತ್ರೇಣ ಚಂದ್ರಪೂಜಾಂ ಸಮಾಚರೇತ್ .. 12..
ಉಪಚಾರೈಃ ಷೋಡಶಭಿಯದ್ವಾ ಪಂಚೋಪಚಾರಕೈಃ .
ಮೃತ್ಯುಂಜಯನ ಮಂತ್ರೇಣ ಪ್ರಧಾನಪ್ರತಿಮಾಂ ಸ್ಪೃಶನ್ .. 13..
ಅಷ್ಟೋತ್ತರಸಹಸ್ರಂ ಚಾಪ್ಯಷ್ಟೋತ್ತರಶತಂ ಜಪೇತ್ .
ಅಧಾಽಷ್ಟಾವಿಂಶತಿಂ ವಾಪಿ ಜಪೇನ್ಮಂತ್ರಂ ಸ್ವಶಕ್ತಿತಃ .. 14..
ಕುಂಭೇಭ್ಯಃ ಪಶ್ಚಿಮೇ ದೇಶೇ ಸ್ಥಂಡಿಲೇಽಗ್ನಿಂ ಪ್ರಕಲ್ಪಯೇತ್ .
ಸ್ವಗೃಹ್ಯೋಕ್ತವಿಧಾನೇನ ಕಾರಯೇತ್ ಸಂಸ್ಕೃತಾನಲಂ .. 15..
ತ್ರಯಂಬಕೇನ ಮಂತ್ರೇಣ ಸಮಿದಾಜ್ಯಚರೂನ್ ಹುನೇತ್ .
ಅಷ್ಟೋತ್ತರಸಹಸ್ರಂ ವಾ ಅಷ್ಟೋತ್ತರಶತಂ ಯಥಾ .. 16..
ಅಷ್ಟವಿಂಶತಿಮೇವಾಪಿ ಕುರ್ಯಾದ್ ಹೋಮಂ ಸ್ವಶಕ್ತಿತಃ .
ಮೃತ್ಯುಂಜಯೇನ ಮಂತ್ರೇಣ ತಿಲಹೋಮಶ್ಚ ಕಾರಯೇತ್ .. 17..
ತತಃ ಸ್ವಿಷ್ಟಕೃತಂ ಹುತ್ವಾಭಿಷೇಕಂ ಚ ಕಾರಯೇತ್ .
ಬ್ರಹ್ಮಣಾನ್ ಭೋಜಯೇತ್ ಪಶ್ಚಾದೇವಂ ಶಾಂತಿಮವಾಪ್ನುಯಾತ್ .. 18..

Encoded and proofread by ajarve at fms30.cca.rockwell.com (Ahto Jarve)

——
bRihatpArAsharahorAshAstramh 81-90

pdf was typeset on November 22, 2022

——

Please send corrections to sanskrit@cheerful.com

